

நமது


# அ.மு.நாடு

தமிழர் தாயகத்தின் முன்னோடி நாளிதழ்

மலர்:03 திருவள்ளூர் ஆண்டு: 2036 சித்திரை- 22 ஆம் நாள் ஹிஜ்ரி 1428 ற-அவ்வல் 25 [05.05.2005] வியாழக்கிழமை இதழ்:218

## நுட்பமான போர்முறை செயற்திட்டங்களே போரின் தலைவிதியை தீர்மானிக்கின்றன!

ஜெயந்தன் படையணிக்கான வாழ்த்துச் செய்தியில் தலைவர் பிரபா



(கிளிநொச்சி)

ஒரு போரின் போக்கை தனியாக ஆபுத பலமோ, ஆட்பலமோ நிர்ணயிக்க மாட்டாது. மிகவும் நுட்பமாகத் தீட்டப்படும் போர்முறைத் திட்டங்களும், அந்தத் திட்டங்களை சாதாரணமாக - செம்மையாகச் செயற்படுத்துகின்ற படையணிகள்தான் நிர்ணயிக்கின்றன.

ஜெயந்தன் படையணி தனிச் சிறப்பு வாய்ந்த தென அந்தப் படையணியின் 12 ஆம் வருட நிறைவுநாளான நேற்று தமிழீழத் தேசியத் தலைவர் வே. பிரபாகரன் விடுத்துள்ள வாழ்த்துச் செய்தியில் குறிப்பிட்டுள்ளார்.

தேசியத் தலைவரின் வாழ்த்துச் செய்தியில் மேலும் -

இற்றைக்கு பன்னிரண்டு ஆண்டுகளுக்கு முன்னர், எமது போராட்ட வளர்ச்சிப் போக்கில் ஒரு முக்கிய வரலாற்றுத் திருப்பமாக இந்தப் படையணி பரிணமித்தது. இது எமது விடுதலைப் போராட்டத்துக்கு ஒரு புதிய பாதையைத் திறந்தது. மரபுவழிப் போர்முறையிலே எமது இயக்கம் ஈட்டிய பரிணாம வளர்ச்சியையும் உயர்வடிவ விரிவாக்கத்தையும் இது குறித்து நின்றது.

இந்தப் படையணியை நான் உருவாக்கிய தற்கு முக்கிய காரணம் இருக்கிறது. இரண்டாம் ஈழப்போர் அகோரமாக நடந்த காலம் அது. சிங்களப் படைகளின் பல்வேறு படையணிகள் பல்வேறு இடங்களில் பல்வேறு களங்களைத் திறந்த (12 ஆம் பக்கம் பார்க்க)

எரிபொருட்களின் விலை நள்ளிரவு முதல் அதிகரிப்பு!

(கொழும்பு)

நேற்று நள்ளிரவு முதல் அமுலுக்கு வரும் வகையில் - பெற்றோர், டீசல், மண்ணெண்ணை ஆகியவற்றின் விலை நாடு முழுவதும் சமவிலையில் விற்பனை செய்யப்படும் வகையில் அதிகரிக்கப்பட்டுள்ளதாக பெற்றோலியக் கூட்டுத்தாபனத் தலைவர் ஜாதிக உட்கம தெரிவித்தார்.

இதுவரை பெற்றோலியப் பொருட்களுக்கு (12 ஆம் பக்கம் பார்க்க)

வெடிவிபத்தில் சிக்கி

இராணுவ சிப்பாய் காயம்

(கொழும்பு)

மணலாறுப் பகுதியில் இடம்பெற்ற வெடிவிபத்தொன்றில் இராணுவச் சிப்பாய் ஒருவர் காயமடைந்துள்ளதாக படைத்தலைமையகம் தெரிவித்துள்ளது.

மணலாறுப் பகுதியிலுள்ள இராணுவத்தினரின் முன்னணி பாதுகாப்பு நிலைகளுக்கருகில் நேற்று முன்தினம் காலை 9.15 மணியளவில் இச்சம்பவம் இடம்பெற்றது. (12 ஆம் பக்கம் பார்க்க)

பொதுக்கட்டமைப்பு உருவாக்கத்தின் மூலம்

## புலிகளின் பிரதேசங்களுக்கு

## நேரடி வெளிநாட்டு உதவிகள்!

கிடைக்கும் என்கிறார் விதார் ஹெல்கிசன்

(லண்டன்)

பொதுக்கட்டமைப்பு உருவாக்கத்தின் மூலம் விடுதலைப் புலிகளின் கட்டுப்பாட்டுப் பிரதேசங்களுக்கு நேரடியாக வெளிநாட்டு நிதியுதவிகள் கிடைப்பதுடன், இந்த உதவிகள் தவறான வழியில் பயன்படுத்தப்படமாட்டாதென்ற உத்தரவாதம் வெளிநாடுகளுக்குக் கிடைக்கும் என நோர்வேயின் பிரதி வெளிவிவகார அமைச்சர்

விதார் ஹெல்கிசன் தெரிவித்துள்ளார்.

ஊடகமொன்றுக்கு அளித்த பேட்டியிலேயே அவர் இவ்வாறு தெரிவித்தார்.

அந்தப் பேட்டியில் அவர் மேலும் தெரிவித்துள்ளதாவது:-

இலங்கை அரசாங்கத்துக்கும் விடுதலைப் புலிகளுக்குமிடையே ஏற்படுத்தத் திட்டமிடப்பட்டுள்ள பொதுக் கட்டமைப்பானது விடுதலைப்

புலிகளின் கட்டுப்பாட்டுப் பகுதிகளில் புனரமைப்புப் பணிக்காக கிடைக்கும் வெளிநாட்டு உதவிகளை பயன்படுத்துவதற்கு கிடைக்கும் உத்தரவாத செயற்திட்டமாகும்.

வடக்கு - கிழக்குப் பிரதேசங்களில் புனரமைப்புப் பணிகளில் ஏற்படும் சிக்கல்களை தீர்ப்பதே பொதுக் கட்டமைப்பின் கடமையும் பொறுப்பும் மாறும். (12 ஆம் பக்கம் பார்க்க)



# கிடைக்கும் என்கிறார் விதார் ஹெல்கிசன்

(லண்டன்)

பொதுக்கட்டமைப்பு உருவாக்கத்தின் மூலம் விடுதலைப் புலிகளின் கட்டுப்பாட்டும் பிரதேசங்களிற்கு நேரடியாக வெளிநாட்டு நிதியுதவிகள் கிடைப்பதுடன், இந்த உதவிகள் தவறான வழியில் பயன்படுத்தப்படமாட்டாதென்ற உத்தரவாதம் வெளிநாடுகளுக்குக் கிடைக்கும் என நோர்வேயின் பிரதி வெளிவிவகார அமைச்சர்

விதார் ஹெல்கிசன் தெரிவித்துள்ளார்.

ஊடகமொன்றுக்கு அளித்த பேட்டியிலேயே அவர் இவ்வாறு தெரிவித்தார்.

அந்தப் பேட்டியில் அவர் மேலும் தெரிவித்துள்ளதாவது:-

இலங்கை அரசாங்கத்துக்கும் விடுதலைப் புலிகளுக்குமிடையே ஏற்படுத்தத் திட்டமிடப்பட்டுள்ள பொதுக் கட்டமைப்பானது விடுதலைப்

புலிகளின் கட்டுப்பாட்டும் பகுதிகளில் புரளமைப்புப் பணிக்காக கிடைக்கும் வெளிநாட்டு உதவிகளை பயன்படுத்துவதற்கு கிடைக்கும் உத்தரவாத செயற்திட்டமாகும்.

வடக்கு - கிழக்குப் பிரதேசங்களில் புரளமைப்புப் பணிகளில் ஏற்படும் சிக்கல்களை தீர்ப்பதே பொதுக் கட்டமைப்பின் கடமையும் பொறுப்பாகும். (12 ஆம் பக்கம் பார்க்க)

## நோர்வே தூதரக நடவடிக்கை குறித்து விசாரணை நடத்தப்பட வேண்டுமாம்!

ஜே.வி.பியின் விமல் வீரவன்ச கூறுகிறார்  
(கொழும்பு)

இலங்கையிலுள்ள நோர்வே தூதரகத்தின் நடவடிக்கைகள் குறித்து உரிய விசாரணைகள் நடத்தப்படவேண்டுமென ஜே.வி.பியின் நாடாளுமன்ற உறுப்பினர் விமல் வீரவன்ச தெரிவித்துள்ளார்.

நாடாளுமன்றத்தில் நேற்று விசேட உரையொன்றை ஆற்றுகையிலேயே அவர் இவ்வாறு தெரிவித்தார்.

அவர் தனதுரையில் மேலும் தெரிவித்ததாவது -

இலங்கையிலுள்ள நோர்வே தூதரகம், இராஜதந்திர நடவடிக்கைகளுக்கு அப்பால் தனது செயற்பாடுகளை மேற்கொண்டு வருகிறது. இது ஏற்றுக்கொள்ளக்கூடிய விடயமல்ல. (12 ஆம் பக்கம் பார்க்க)



## ஓடிய பஸ்ஸுக்குள் ஏறமுயன்றவர் சில்லுக்குள் நசியுண்டு உயிரிழப்பு!

(யாழ்ப்பாணம்)

சன்னாகம் பஸ்தரிப்பு நிலையத்துக்கு சமீபமாக இடம்பெற்ற வாகன விபத்தொன்றில் குடும்பஸ்தர் ஒருவர் சம்பவ இடத்திலேயே உயிரிழந்தார்.

நேற்று மாலை 5.30 மணியளவில் இடம்பெற்ற இந்தச் சம்பவத்தில் மல்லாகம் - கல்லாரைச் சேர்ந்த ஐயம்பிள்ளை லோகநாதன் (வயது 49) என்பவரே உயிரிழந்தவராவார்.

இந்தச் சம்பவம் தொடர்பாக மேலும் தெரிய

வருவதாவது -

சன்னாகம் பஸ்தரிப்பு நிலையத்திலிருந்து சன்னாகம் சந்தியை நோக்கிச் சென்றுகொண்டிருந்த மினிபஸ்ஸிற்குள் மேற்படி நபர் ஏறமுற்பட்ட போது தவறிவீழ்ந்ததால் மினிபஸ்ஸின் பின்சில்லு இவரின் தலைக்கு மேல் ஏறியதில் அவர் அந்த இடத்திலேயே உயிரிழந்ததாக சம்பவத்தை நேரில் கண்டவர்கள் தெரிவித்தனர்.

இதனையடுத்து சம்பவ இடத்துக்கு வந்த (12 ஆம் பக்கம் பார்க்க)

## சிவராம் படுகொலையைக் கண்டித்து நாடாளுமன்ற வளவில் ஆர்ப்பாட்டம்! தமிழ்த் தேசியக் கூட்டமைப்பினர் நடத்தினர்

(கொழும்பு)

ஊடகவியலாளரும் பிரபல இராணுவ - அரசியல் ஆய்வாளருமான மாமனிதர் தாமரடணம் சிவராம் கடத்தப்பட்டு, படுகொலை செய்யப்பட்ட சம்பவத்தைக் கண்டித்து, தமிழ்த் தேசியக் கூட்டமைப்பு நாடாளுமன்ற உறுப்பினர்கள் நேற்று நாடாளுமன்ற வளாகத்துக்குள் ஆர்ப்பாட்டத்தில் ஈடுபட்டனர்.

நேற்றுக்காலை நாடாளுமன்ற அமர்வுகள் ஆரம்பமாகுவதற்கு முன்னதாக நாடாளுமன்ற வாயிலில் கூடிய தமிழ்த் தேசியக் கூட்டமைப்பு நாடாளுமன்ற உறுப்பினர்கள் - சுலோக அட்டைகளைத் தாங்கியவாறு நாடாளுமன்றக் கட்டடம் வரை சென்று தமது கண்டனத்தைத் தெரிவித்தனர்.

இந்த ஆர்ப்பாட்டத்தின்போது - கருத்துக்களை வெளியிடும் சுதந்திரம் தேவை, சிவராம் படுகொலை தொடர்பான விசாரணைகளை நடத்துவதற்கு சர்வதேச சுயாதீன ஆணைக்குழு வொன்றை அரசாங்கம் அமைக்க வேண்டும், கொலையாளிகளை இனங்காண்பதற்கு பக்கச் சார்பற்ற விசாரணைகள் நடத்தப்படவேண்டும் என அவர்கள் கோஷமெழுப்பினர்.

தமிழ்த் தேசியக் கூட்டமைப்பின் நாடாளுமன்ற உறுப்பினர்களான இரா.சம்பந்தன், சுரேஸ் பிரேமச்சந்திரன், கஜேந்திரகுமார் பொன்னம்

பலம், என்.ரவிராஜ், மாவை சேனாதிராஜா, மா.க. ஈழவேந்தன், செல்வம் அடைக்கலநாதன், அரியனேந்திரன், எஸ்.ஜெயானந்தமூர்த்தி ஆகியோர் இந்த ஆர்ப்பாட்டத்தில் பங்கேற்றனர்.

சிவராம் படுகொலை தொடர்பாக நாடாளுமன்றத்தில் முழுநாள் விவாதம் நடத்தப்படவேண்டுமென சபாநாயகர் டபிள்யூ.ஜே.என்.லொக்கு

(12 ஆம் பக்கம் பார்க்க)

## படையினரின் ஆடலறித்தளத்தில் வெடி விபத்து 3 படையினர் காயம்

(கொழும்பு)

சாவகச்சேரி தனங்களப்பிலுள்ள படையினரின் ஆடலறித் தளத்தில் வெடிவிபத்துச் சம்பவம் ஒன்று இடம்பெற்றதில் மூன்று படையினர் காயமடைந்தனர்.

நேற்று முற்பகல் 11.15 மணியளவில் இடம்பெற்ற இந்தச் சம்பவம் தொடர்பாக இராணுவப் பேச்சாளர் தயா ரத்தனாயக்க தெரிவித்ததாவது -

நேற்று முற்பகல், தனங்களப்பில் அமைந்துள்ள படையினரின் ஆடலறித்தளத்தில் வெடிவிபத்துச் சம்பவமொன்று ஏற்பட்டதில் 3 படையினர் காயமடைந்தனர். இது இராணுவச் சிப்பாய் (12 ஆம் பக்கம் பார்க்க)

# ஜெயந்தன் படையணியில் நிலைவு நாள் நேற்று உடையார் கட்டில் நடைபெற்றது!

கடற்கரும்புலி கப்டன் ஜெயந்தனின் 14 ஆம் ஆண்டு நினைவுநாளும் ஜெயந்தன் படையணியின் 12 ஆம் ஆண்டு நினைவுநாளும் நேற்று உடையார் கட்டில் நடைபெற்றது. மட்டக்களப்பு சோதியாபுரத்தை சொந்த இடமாகக் கொண்ட கடற்கரும்புலி கப்டன் ஜெயந்தன் மற்றும் கடற்கரும்புலி கப்டன் சிதம்பரம் ஆகியோர் யாழ்ப்பாணம் வல்வெட்டித்துறை கடற்பரப்பில் 1991 ஆம் ஆண்டு மே மாதம் 4 ஆம் திகதி இராணுவத்தினரின் அபிதா போர்க்கப்பலை தகர்த்து வீரச்சாவடைந்தனர். இந்த மாவீரர்களின் 14 ஆம்

ஆண்டு நினைவுநாள் நேற்றுக் காலை 9 மணிக்கு உடையார்கட்டு மூங்கி னாற்று பிரதேசத்தில் அமைந்துள்ள மட்டக்களப்பு அம்பாறை மாவட்ட மாவீரர் தொடர்பகத்தில் - தொடர்பக நிர்வாகப் பொறுப்பாளர் ராஜி தலைமையில் இடம்பெற்றது. இந்த நிகழ்வில் பொதுச்சுடரினை தமிழீழ மாவீரர் பணிமனை நிர்வாகப் பொறுப்பாளர் இனியவன் ஏற்றி வைத்தார். தமிழீழ தேசியக் கொடியினை ஜெயந்தன் படையணி நிர்வாகப் பொறுப்பாளர் நான் ஏற்றி வைத்தார். தொடர்ந்து ஜெயந்தன் படையணி போராளி ரஞ்சிதன் மாவீரரின்

தீருவருவப்பட்டதுக்கான ஈசக் சுபரினை ஏற்றி வைத்து மலர் மாலை அணிவித்தார். அடுத்து மட்டக்களப்பு - அம்பாறை மாவட்ட மாவீரர் தொடர்பக நிர்வாகப் பொறுப்பாளர் ராஜி உரையாற்றினார். இந்த நிகழ்வில் மாணவர்கள், பெற்றோர்கள், போராளிகள், ஊடகவியலாளர்கள் எனப் பெருமளவானோர் கலந்து கொண்டனர். மாவீரர் கடற்கரும்புலி கப்டன் ஜெயந்தன் நினைவாகவே 1993 ஆம் ஆண்டு மே மாதம் 5 ஆம் திகதி தமிழீழ தேசியத் தலைவரினால் ஜெயந்தன் படையணி ஆரம்பித்து வைக்கப்பட்டமை குறிப்பிடத்தக்கது.

## திருநாவுக்கரசர் குருபுசை தினம்

(யாழ்ப்பாணம்) இந்து சமய கலாசார அலுவல்கள் திணைக்களத்தின் யாழ். மாவட்ட அலுவலகம் நடத்திய திருநாவுக்கரசர் குருபுசை தினம் நேற்று முன்தினம் மீசாலை திருநீலகண்ட வெள்ளை மாம்பழப்பிள்ளையார் ஆலய மண்டபத்தில் இடம் பெற்றது. இந்து சமய கலாசார அலுவல்கள் திணைக்கள உதவிப் பணிப்பாளர் சிவமகாலிங்கம் தலைமையில் இடம் பெற்ற இந்த நிகழ்வில், ஆசியுரைகளை மட்டுமே திருக்கணித நிலையத்தைச் சேர்ந்த சிவலக்ஷ்மீ சி. சிதம்பரநாதக் குருக்கள் மற்றும் அகில இலங்கை சைவக்குருமார் சபை

யைச் சேர்ந்த சிவலக்ஷ்மீ கிருபானந்தக் குருக்கள் ஆகியோர் வழங்கினார். வரவேற்புரையை சாவகச்சேரி இந்துக்கல்லூரி ஆசிரியர் கா. கமலநாதன் வழங்கினார். வாழ்த்துரைகளை அறுகம்புலம் விநாயகர் ஆலய பாரியானை சபைத் தலைவர் க. சந்திரசேகரன், சாவகச்சேரி இந்துக்கல்லூரி அதிபர் கையா பிள்ளை ஆகியோர் வழங்கினார். தொடர்ந்து சைவப் புலவர் இளைப்பாறிய அதிபர் சு. செல்வத்துரை அவர்களின் என்கடன் பணி செய்து கிப்பதே எனும் தலைப்பிலான சொற்பொழிவு இடம் பெற்றது. தொடர்ந்து கலை நிகழ்வுகளும் இடம்பெற்றன.

## ஆன்மீகச் சொற்பொழிவு

(யாழ்ப்பாணம்) இந்து சமய விவகார அலுவல்கள் திணைக்களத்தின் யாழ். மாவட்ட அலுவலகம் நடத்தும் ஆன்மீக சொற்பொழிவுத் தொடர், நாளை வெள்ளிக் கிழமை பிற்பகல் 6 மணிக்கு இந்து சமய விவகார அலுவல்கள் திணைக்கள உதவிப்பணிப்பாளர் சிவமகாலிங்கம் தலைமையில் இடம்பெறவுள்ளது. இதில் வலிகாமம் வலய ஆசிரியர் ஆனோசகர் கந்த சத்தியதாசன் கந்தரங்காரம் என்ற பொருளில் சிறப்புச் சொற்பொழிவாற்றுவார் என இந்து சமய கலாசார அலுவல்கள் திணைக்களத்தின் யாழ். மாவட்ட அலுவலகம் அறிவித்துள்ளது.

# உண்மைகளை மூடி மறைப்பதற்காகவே அரசு ஊடக வியலாளரைக் கொலை செய்கிறது தமிழ்த் தேசிய விழிப்புணர்வுக் கழகம் அறிக்கை

(யாழ்ப்பாணம்) உண்மையான செய்திகளை சர்வதேச சமூகத்திற்கு சென்றடைவதை தடுப்பதற்கே அரசு ஊடகவியலாளரைப் படுகொலை செய்து வருகிறது. இதன் அடிப்படையிலேயே ஊடகவியலாளர் மாமனிதர் சிவராம் படுகொலை செய்யப்பட்டுள்ளார். இவ்வாறு தமிழ்த் தேசிய விழிப்புணர்வுக் கழகம் ஊடகவியலாளர் சிவராம் கொலையைக் கண்டித்து வெளியிட்டுள்ள அறிக்கையில் தெரிவிக்கப்பட்டுள்ளது. அந்த அறிக்கையில் மேலும் தெரிவிக்கப்பட்டுள்ளதாவது:- பிரபல பத்திரிகையாளரும், இராணுவ அரசியல் ஆய்வாளருமான டி. சிவராம் எனும் ஒரு மாமனிதனை இன்று தமிழினம் இழந்து நிற்கின்றது. இதற்கு அரசு முழுப் பொறுப்பிணையம் ஏற்கவேண்டும். இக்கொடுமையான கொலையை சிங்கள இராணுவப் புலனாய்வாளர்களும், அவர்களுடன் இணைந்து செயற்பட்டு தேசவிரோதக்குழுவும் ஒப்பேற்றியுள்ளது. டி. சிவராம் சிங்கள அரசின் சமாதானத்தின் மீதான போலியான போக்கினையும், தமிழ் இனத்தின் மீதான அராஜகக் களையும் துணிந்து சர்வதேசத்துக்கு ஊடகங்கள் மூலம் வெளிக்கொணர்ந்தவர். இவ்வாறே தமிழர்களுடைய பிரச்சினைகளை வெளிக்கொணர்ந்த நிமலராஜன் மற்றும் நாட்டுப்பற்றாளர் நடேசன் தொடக்கம் இன்று டி. சிவராம் எனும் மாமனிதனையும் போலின வாதிகள்

கோழைத்தனமான முறையில் படுகொலை செய்துள்ளனர். இவ்வாறு அரசால் இவர்கள் படுகொலை செய்யப்பட்டுள்ளமையானது ஊடகத்துறைக்கும், அதன் சுதந்திரத்துக்கும் விடப்பட்டபெரும் சவாலாகவே நாம் கருதுகின்றோம். இவ்வாறு சிங்கள அரசின் கோழைத்தனமான செயல் களானது உண்மைச் செய்தி களை உலகுக்கு வெளிப்படுத்தும் பிரபல தமிழ் ஊடகவியலாளர்களைப் படுகொலை செய்வதனூடாகச் சர்வ தேசத்துக்கு உண்மையான செய்திகளை சென்றடைய விடாமல் தடுப்பதற்கே அரசு முயல் கின்றது. டி. சிவராம் காலத்துக்குக் காலம் உண்மையான செய்திகளையும் யதார்த்தமான இராணுவ அரசியல் ரீதியான ஆய்வுகளை பத்திரிகை வாயிலாக வெளிக்கொணர்ந்தவர். இவரின் வீடு அடிக்கடி பல தடவைகள் புலனாய்வுப் பிரிவினரால் சோதனைக்குள்ளாக்கப்பட்டதும், இவரும் அடிக்கடி விசாரணைக்கு உட்படுத்தப்பட்டதும் யாவரும் அறிந்ததே. சிங்கள அரசின் சட்டங்கள் கொள்கைகள் உருவாக்கி நடைமுறைப்படுத்தப்படும் அதி உயர் பாதுகாப்பு வலயமான நாடாளுமன்றத் தொகுதியினுள்ளேயே சிவராம் கொலை செய்யப்பட்ட மையே அரசினால் மூடி மறைக்கமுடியாது. இதனைச் செய்து சிங்களப் புலனாய்வாளரும், அதனோடு இணைந்து செயற்படும் தேசவிரோத குழுக்களுமே ஆகும். அதனால் இதனை அரசு இந்தக் கொலைக்குப் பதில் சொல்ல வேண்டும்.

இக்கொலைகள் மூலம் அரசினால் ஊடகச் சுதந்திரம் மறுக்கப்பட்டிருப்பதை சர்வதேசமும் புரிந்துகொள்ள வேண்டும். இவ்வாறு அரசு மேற்கொண்டுவரும் ஊடகவியலாளர் மீதான தாக்குதல்களை உடன் நிறுத்த வேண்டும். அத்துடன் உண்மையான கொலைச் சுத்தீர்தாரிகளை கண்டு பிடித்து உரிய நடவடிக்கை எடுக்கப்பட வேண்டும். ஆனால், அரசினால் அது முடியாதகாரியம். ஏனெனில் கொலையைச் செய்ததே சிங்கள அரசின் ஆதரவுடனேயே. இவ்வாறான படுகொலைகளை நாம் வன்மையாகக் கண்டிக்கின்றோம்.

**மனதார வாழ்த்துகிறோம்...**

கணேசலிங்கம் காத்திகேயன் அவர்கள் மருத்துவ பீடத்துக்கு தெரிவாகி உள்ளார். இவரை கல்வி ஊட்டிய வசாவின் மத்தியமகாவித்தியாலயத்தின் கல்விச் சமூகத்தினருக்கும் மற்றும் பழைய மாணவர் சங்கங்களான (லண்டன் மற்றும் கனடா) ஆகியோர்களுக்கு எழுது மனமார்ந்த நன்றிகளை தெரிவித்துக் கொள்கிறோம்.

**கணேசலிங்கம்**  
**இராஜேஸ்வரி அம்மா தம்பதிகள்**  
(பெற்றோர்)

உரும்பிராய் மேற்கு உரும்பிராய்.

**நாகம்ஸ் என்னைம்**  
ரஜினிகாந்த், நயந்தரா, பிரபு, ஜோத்கா, வாடிவேல், நாசர் நயூயில்

**சந்திரமுகி**  
காட்சி நேரம் :- (4.00) 11.00, 3.00, 7.00, 10.00

**ராஜா யாழ்ப்பாணம்**  
இன்று மட்டுமே  
**புரத், கோப்கா 4 ஸ்டூடென்ஸ்**  
பு.நே. 10.30, 2.30, 6.30, 9.30

நாளை முதல்  
மாதவன், ஜெந்தன், ஸ்ரீஜேவி,  
மணிமணிமணி, வினீத் நடித்து

**பிரியமானதோடி**

**மனோகரா யாழ்ப்பாணம்**  
4 வது வெற்றி வாரமாக  
இன்று மட்டுமே  
காண்பிக்கப்படும்.

06.05.2005 முதல்  
சரத்குமார், அறிமுகம்  
ரமேஷ், புது கலாசாலை  
மணி மற்றும் பலர் நடித்து

**ஜித்தன்**  
கிழமைகளில் இந்நிபாவினும் ஒரே நேரம் வெளிவிடு  
காட்சி நேரம் :- (4.00) 10.30, 2.30, 6.30, 9.30

# நாட்டுப்பற்றாளர் குலசேகரத்தன் இறுதி வீரவணக்க நிகழ்வு!

சுயீனம் காரணமாக சாவடைந்த நாட்டுப்பற்றாளர் கந்தையா குலசேகரத்தன் வீர வணக்க நிகழ்வு நேற்றுக் கரும்பிராய் தெற்கிலுள்ள அவரது இல்லத்தில் நடைபெற்றது. ஓய்வு பெற்ற அதிபர் பஞ்சாட்சரம் தலைமையில் இடம்பெற்ற வீரவணக்க நிகழ்வில் முதன்மைச் சுடரினை அவரது மனைவி ஏற்றி வைத்தார். ஈசக் சுடரினை யாழ். மாவட்ட மகளிர் அரசியற் துறைப்பொறுப்பாளர் கலை விழி மாவீரர் அருச்சுனாவின் தந்தையார் ஆகியோர் ஏற்றிவைத்தனர். மலர் மாலையை யாழ் பல் கலைக்கழக விளையாட்டு விஞ்ஞானத் துறை விரிவுரையாளர் இளம் பிறையன் அணிவித்தார். தொடர்ந்து அஞ்சலியுரையை

வலி. கிழக்கு, தென்பகுதி பலநோக்கு கூட்டுறவுச் சங்கத்தின் தலைவர் த. கிருஸ்ணராசா, கோப்பாய் தேசிய எழுச்சிப்பேரவை செயலாளர் சிவகபட்சம், யாழ். மாவட்ட தேசிய எழுச்சிப் பேரவையின் பொருளாளர் சிவராசா, தமிழீழ விளையாட்டுத்துறைத் தலைவர் பத்மநாதன், யாழ். மாவட்ட அரசியற் துறைப்பொறுப்பாளர் சி. இளம்பரிதி ஆகியோரும் வீரவணக்க உரையை நிகழ்த்தினர். தொடர்ந்து அவரது பூதவடல் தாங்கிய ஊர்தி உரும்பிராய் வீதியூடாக வேம்பன்மாயானத்திற்கு எடுத்துச் செல்லப்பட்டது. இந்த நிகழ்வில் பொதுமக்கள், யூரா எங்கள் எனப் பலர் கலந்துகொண்டனர்.



## வீதிவிபத்துக்களை தடுப்பது குறித்து யாழ்.செயலகத்தில் உயர் மட்ட மாநாடு

வீதி விபத்துக்களைத் தடுப்பது குறித்த கருத்துரையாடல் ஒன்று நேற்று மாலை 2 மணிக்கு அரசு அதிபர் கே. கணேஸ் தலைமையில் யாழ். செயலகத்தில் இடம் பெற்றது. தற்போது குடாநாட்டில் அதிகரித்துள்ள விபத்துக்கள் குறித்தும், அதைக் குறைப்பது அதற்காக குடாநாட்டில் அமுல்படுத்தப்படவுள்ள திட்டங்கள் சம்பந்தமாகவும் விரிவாக ஆராயப்பட்டது. பாடசாலை மாணவர்களுக்கு வீதி விபத்துக்கள் தொடர்பாக அறிவுறுத்தும் வகையில் பாடசாலைகளில் வகுப்புக்கள் நடத்துவது, வீதிகளில் சமாள்தரமாக சைக்கிள்களில் செல்வோர் மீது நடவடிக்கை எடுத்தல், தலைக்கவசம் அணியாமல் மோட்டார் சைக்கிளில் செல்வோருக்கு எதிராக சட்டநடவடிக்கை எடுத்தல். மற்றும் மதுபோதையில் வாகனம் செலுத்துவோர் கைது செய்யப்பட்டு அவர்கள் மீது நடவடிக்கை எடுத்தல் உள்ளிட்ட பல முக்கிய விடயங்கள் இதன் போது ஆராயப்பட்டது.

இது சம்பந்தமாக கருத்து தெரிவித்த அரசு அதிபர் கே. கணேஸ் - வீதி விபத்துக்களை கட்டுப்படுத்தும் நடவடிக்கைகளுக்கு ஊடகங்களின் பங்களிப்பு அவசியமானது. இது விடயத்தில் ஊடகங்கள் முக்கிய பங்காற்ற வேண்டும். விபத்துக்களைக் கட்டுப்படுத்தும் வகையில் சட்டம் ஒழுங்கை கடைப்பிடிக்கும் ஓர் நல்ல சமுதாயமாக எமது சமூகத்தை மாற்ற அனைவரும் ஒத்துழைப்பு வழங்கவேண்டும் என்றார். நேற்று யாழ். செயலகத்தில் நடைபெற்ற இந்தக் கலந்துரையாடலில் வடபிராந்திய பொலிஸ் மா அதிபர் எஸ். பி. டல்பதாது, 51-வது டிவிசன் இராணுவ அதிகாரி பராக் கிராம பன்னிப்பிட்டிய, மாநகர ஆணையாளர் க. குணராஜா, வீதி அபிவிருத்தி அதிகார சபை அதிகாரிகள், திணைக்களத் தலைவர்கள், பிரதேச சபை அதிகாரிகள், வடபிராந்திய போக்குவரத்துச் சபை மற்றும் யாழ். மாவட்ட தனியார் போக்குவரத்து வாகன சாரதிகள் ஆகியோர் கலந்து கொண்டனர்.

# புலிகளுடன் பொதுக்கட்டமைப்பை உருவாக்கினால் அரசாங்கத்துக்கு ஆதரவு வழங்க மாட்டோம் ஜாதிக வெறுல உறுமய எச்சரிக்கை

(கொழும்பு)  
தமிழீழ விடுதலைப் புலிகளுடன் பொதுக்கட்டமைப்பை உருவாக்கினால் அரசாங்கத்துக்கு தாம் எந்த வித ஒத்துழைப்பையும் வழங்கப் போவதில்லை என ஜாதிக வெறுல உறுமய தெரிவித்துள்ளது.  
நாடாளுமன்ற உறுப்பினர் அத்து ரலியே ரத்தனதேரர் நேற்று நாடாளுமன்றத்தில் ஆற்றிய விசேட உரையின் போதே இவ்வாறு தெரிவித்தார்.  
ஏற்கனவே பிளவுபட்டுள்ள தமிழீழ விடுதலைப் புலிகளுக்கு இந்தப் பொதுக்கட்டமைப்பு பலமாகக் கூடும். சமாதானப் பேச்சுக்கள் இடம் பெற்ற அனைத்துச் சந்தர்ப்பங்களிலும் தமிழீழ விடுதலைப் புலிகள் தமது பலத்தை அதிகரித்துக்கொண்டமை இதற்கு உதாரணமாகும் என்றும் அத்துரலியே ரத்தனதேரர் தெரிவித்தார்.

இதேவேளை நாடாளுமன்றத்தில் கருத்துரைத்த ஐக்கிய தேசியக் கட்சியின் நாடாளுமன்ற உறுப்பினர் தி.மகேஸ்வரன் - நாடு இன்று வெளிநாடுகளின் ஆக்கிரமிப்புக்கு உள்ளாகி வருவதாக தெரிவித்தார். இதனைத் தமிழர் சிங்கவர் மற்றும் முஸ்லிம்கள் இணைந்து முறியடிக்கவேண்டும் என அவர் கேட்டுக் கொண்டார்.  
இதன் பின்னர் உரையாற்றிய முஸ்லிம் காங்கிரஸின் நாடாளுமன்ற உறுப்பினர் ஹசன் அலி - யுத்தம் இடம்பெற்ற காலத்தைக் காட்டிலும் சனாமி அனர்த்தத்தின் பின்னர் மக்கள் பாரிய இன்னல்களுக்கு உள்ளாகியுள்ளனர் எனக் குறிப்பிட்டார்.  
இந்த நிலையில் நிவாரணங்கள் உரிய முறையில் பகிரப்படாமல் போனால் நிலைமை மோசமடையும் என்றும் அவர் எச்சரித்தார்.

மன்ற உறுப்பினர் ஹசன் அலி - யுத்தம் இடம்பெற்ற காலத்தைக் காட்டிலும் சனாமி அனர்த்தத்தின் பின்னர் மக்கள் பாரிய இன்னல்களுக்கு உள்ளாகியுள்ளனர் எனக் குறிப்பிட்டார்.  
இந்த நிலையில் நிவாரணங்கள் உரிய முறையில் பகிரப்படாமல் போனால் நிலைமை மோசமடையும் என்றும் அவர் எச்சரித்தார்.

## பொதுக்கட்டமைப்பு தொடர்பாக முஸ்லிம்கள் கலந்துரையாடல்

(கொழும்பு)  
சனாமி தாக்கத்தின் பின்னரான பொதுக்கட்டமைப்பில் முஸ்லிம்களின் ஒருமித்த கருத்தைப் பெறுவதற்காக கீழ்க்கண்ட மாகாண ஜம்மியத்துல் உமமா கொழும்பில் கலந்துரையாடல் ஒன்றை நடத்தவுள்ளது. கீழ்க்கண்ட மாகாண ஜம்மியத்துல் உமமா சபையின் தலைவர் எஸ். எச். ஆத்மபாவாவின் தலைமையில் வெள்ளவந்தையில் இந்தக் கலந்துரையாடல் நடைபெறவுள்ளது.  
வெளிநாட்டுதலையீடுகளால் சனாமி தாக்கத்தின் பின்னரான பொதுக்கட்டமைப்பில் முஸ்லிம்களின் ஒருமித்த கருத்தைப் பெறுவதற்காக கீழ்க்கண்ட மாகாண ஜம்மியத்துல் உமமா கொழும்பில் கலந்துரையாடல் ஒன்றை நடத்தவுள்ளது.

மியால் பாரிய பதிப்புக்கு முஸ்லிம் மக்களின் நிலைமை நீர்க்கதிக்குள்ளாகியுள்ளது. இந்த நிலையில் பொதுக்கட்டமைப்பிலும் முஸ்லிம்களுக்கு உரிய இடம் வழங்கப்படவில்லை. எனவே இந்த விடயத்தில் முஸ்லிம்களின் ஒருமித்த கருத்தை ஏற்படுத்தவே நாளைய கலந்துரையாடல் நடத்தப்படுகிறது.  
இதில் பங்கேற்குமாறு வடக்கு - கீழ்க்கீள் முஸ்லிம் நாடாளுமன்ற உறுப்பினர்களுக்கும் அழைப்பு விடுக்கப்பட்டுள்ளது.

## சிவராஜுக்கு அருகிலிருந்தவர் குறித்து குற்றத்தடுப்பு பொலிஸார் விசாரணை!

பத்திரிகையாளர் சிவராஜ் கடத்திச் செல்லப்பட்டு, படுகொலை செய்யவதற்கு முன்னதாக - விடுதியில் இருந்த வேளை, அவருக்கு அருகில் இருந்த மேசையில் இருந்த நபர் பாவித்த சிகரெட் அடிக்கட்டை, கண்ணாடிக்குவளை என்பவற்றை டி.என்.ஏ. பரிசோதனை செய்வதற்கு பெற்றுக் கொள்ளப்பட்டிருப்பதாக, கொழும்பு குற்றத்தடுப்பு பிரிவின் பொலிஸார் தெரிவித்தனர்.  
சிவராஜ் கடத்திச் செல்லப்படுவதற்கு முன்னர் - பம்பைப்பிட்டியில் உணவுச்சாலை ஒன்றில் உணவுருந்திக் கொண்டிருந்தவேளை, அவர்கள் இருந்தமேசைக்கு அடுத்த மேசையில் இருந்த நபர் ஒருவர் - உளவுபார்த்துள்ளதாக விசாரணைகள் மூலம் தெரியவந்துள்ளதாக பொலிஸார் தெரிவித்தனர்.

உணவுச்சாலை ஒன்றில் உணவுருந்திக் கொண்டிருந்தவேளை, அவர்கள் இருந்தமேசைக்கு அடுத்த மேசையில் இருந்த நபர் ஒருவர் - உளவுபார்த்துள்ளதாக விசாரணைகள் மூலம் தெரியவந்துள்ளதாக பொலிஸார் தெரிவித்தனர்.  
அருகிலிருந்த சந்தேகத்திற்குரிய நபர் - அடிக்கடி சிகரெட்டை பற்றவைத்து புகைத்தபடி மதுபானம் அருந்திக் கொண்டிருந்ததாகவும், விசாரணைகள்மூலம் தெரியவந்ததையடுத்து - அவர் பாவித்த சிகரெட்

இருந்த யாழ். மாவட்ட வாக்காளர்களது எண்ணிக்கை - இந்த ஆண்டு வாக்காளர் டாப்பு சீர்திருத்தத்தின்போது 7 லட்சத்து 2 ஆயிரத்து 74 ஆக அதிகரித்திருக்கிறது.  
இந்த அதிகரிப்பானது - யாழ். மாவட்டத்தில் இதுவரை காலமும் இருந்துவரும் ஒன்பது நாடாளுமன்ற பிரதிநிதித்துவம், எதிர்காலத்தில் பத்து ஆக அதிகரிக்கும் வாய்ப்பை ஏற்படுத்தியுள்ளதாக மேலும் தெரிவிக்கப்படுகிறது.  
மதுபானம் அருந்துவதற்கு பயன்படுத்திய கண்ணாடிக்குவளை என்பன டி.என்.ஏ. சோதனைக்காக எடுக்கப்பட்டிருப்பதாகப் பொலிஸார் தெரிவித்தனர்.  
இதேவேளை சிவராஜ் படுகொலை செய்யப்பட்ட சம்பவம் தொடர்பாக இதுவரை 70 பேர்வரை விசாரணைக்குட்படுத்தியிருப்பதாக தெரிவித்த குற்றத்தடுப்பு பிரிவு பொலிஸார் - இதுவரை எவரும் கைது செய்யப்படவில்லை என தெரிவித்தனர். (தே)

## சேது சமுத்திரத் திட்ட விபரங்களை இலங்கைக்கு வழங்க இந்தியா இணக்கம்!

சேது சமுத்திரத்திட்டம் தொடர்பாக கூடுதலான விடயங்களை இலங்கைக்கு வழங்குவதற்கு இந்தியா இணக்கம் தெரிவித்துள்ளது.  
இலங்கைக்கு விஜயம் செய்த இந்திய வெளியுறவுத்துறை அமைச்சின் செயலாளர் சியாம் சரண் - தனது இலங்கை விஜயம் குறித்து நேற்று முன்தினம் வெளியிட்டிருள்ள அறிக்கையில் இதனைத் தெரிவித்துள்ளார்.  
அந்த அறிக்கையில் மேலும் தெரிவிக்கப்பட்டுள்ளதாவது - இருதரப்புக்கும் இடையிலான

பேச்சுவார்த்தைகள் வெற்றிகரமாக அமைந்திருந்தன.  
சேது சமுத்திரத்திட்டம் தொடர்பாகக் கூடுதலான தொழில்நுட்பத் தகவல்களை வழங்குமாறு, இலங்கை அதிகாரிகள் விடுத்த வேண்டுகோளை நாங்கள் ஏற்றுக்கொண்டுள்ளோம் எனத் தெரிவிக்கப்பட்டுள்ளது.  
நான்கு நாள் விஜயம் ஒன்றை மேற்கொண்டு இலங்கை வந்த சியாம் சரண் - தனது விஜயத்தை முடித்துக் கொண்டு நேற்றுமுன்தினம் நாடு திரும்பினார். (01)

## தொழிலாளர் காங்கிரஸிற்குள் உள்முரண்பாடுகள் அதிகரிப்பு

இலங்கை தொழிலாளர் காங்கிரஸ் கட்சிக்குள் ஏற்பட்டுள்ள முரண்பாட்டை அடுத்து, அந்தக் கட்சியின் நாடாளுமன்ற உறுப்பினர் ஒருவர் ஐக்கிய தேசியக் கட்சியுடன் இணைந்து செயற்படுவதற்கான பேச்சுக்களில் ஈடுபட்டிருப்பதாக, அந்தக் கட்சியின் சிரேஷ்ட உறுப்பினர் ஒருவர் தெரிவித்தார்.  
தொழிலாளர் காங்கிரஸ் கொழும்பு மாவட்ட நாடாளுமன்ற உறுப்பினர் பயஸ் முஸ்தப்பாவுக்கும், காங்கிரஸ் கட்சியின் நாடாளுமன்ற உறுப்பினரும் கட்சியின் தலைவருமான ஆறுமுகம் தொண்டமானுக்குமிடையில் இந்த முரண்பாடு ஏற்பட்டதாகத் தெரியவருகிறது.  
இருவருக்கும் இடையில் ஏற்பட்டுள்ள முரண்பாட்டையடுத்து - இரு

தரப்பினருக்கும் இடையில் சுமுக நிலையை ஏற்படுத்துவதற்காக, கட்சியின் சிரேஷ்ட உறுப்பினர் ஒருவருக்கும், பயஸ் முஸ்தப்பாவுக்கும் இடையில் சமரசப் பேச்சுக்கள் நடைபெற்ற போதிலும், சுமுக நிலை ஏற்படவில்லை எனத் தெரியவருகிறது.  
இதனையடுத்து அந்தக் கட்சியின் பிரதிநிதி ஒருவரின் உதவியுடன், ஐக்கிய தேசியக் கட்சியுடன்

பேச்சுக்கள் நடைபெற்று வருவதாகத் தெரியவருகிறது.  
இதேவேளை - இலங்கைத் தொழிலாளர் காங்கிரஸின் தென் மாகாண சபைக்கான வேட்பாளராகப் பிரேரிக் கப்பட்டு, மாகாண சபை உறுப்பினராக நியமிக்கப்பட்ட நாணயக்காரவும் - காங்கிரஸிலிருந்து விலகுவதற்கு விரும்புவதாகத் தெரிவிக்கப்படுகிறது. (தே)

## ஓய்வூதிய உத்தியோகத்தர்களாக 300 பேர் நியமிக்கப்படவுள்ளனர்

(கொழும்பு)  
ஓய்வூதியத் திணைக்களத்தின் நடவடிக்கைகளைத் துரிதப்படுத்துவதற்கு நடவடிக்கை எடுக்கப்பட்டுள்ளது. இதற்காக 300 ஓய்வூதிய உத்தியோகத்தர்கள் புதிதாக நியமிக்கப்படவுள்ளதாக, ஓய்வூதியப் பணிப்பாளர் கே.ஏ. திலகரட்ண தெரிவித்துள்ளார்.  
பட்டதாரிப் பயிலுனர்களுக்கு நிரந்தர நியமனம் வழங்கும் திட்டத்தின் கீழ் - இந்த ஆட்சேர்ப்பு மேற்கொள்ளப்பட்டுள்ளது. அங்கீகரிக்கப்பட்ட

பல்கலைக்கழகம் ஒன்றில் பட்டம் பெற்ற பட்டதாரிகள், எதிர்வரும் மே மாதம் 3 ஆம் திகதிக்கு முன்னர் தமது விண்ணப்பப்படிவங்களை கொழும்பு மாளிகாவத்தை அமைந்துள்ள ஓய்வூதியத் திணைக்களத்துக்கு அனுப்பி வைக்குமாறு, ஓய்வூதியப் பணிப்பாளர் தெரிவித்துள்ளார்.  
தகுதியானவர்கள் நேர்முகத் தேர்வின் அடிப்படையில் தெரிவு செய்யப்படவுள்ளனர். ஓய்வூதியத் திணைக்களத்தில் நிலவி வருகின்ற ஆளணிப் பற்றாக்குறை காரணமாக

ஓய்வூதிய நடவடிக்கையில் தாமதங்கள் ஏற்பட்டுள்ளன.  
ஓய்வூதியத் திணைக்களத்துக்கு கிடைக்கப்பெற்றுள்ள சுமார் 10 ஆயிரம் கோவைகள், எந்தவித நடவடிக்கைகளும் மேற்கொள்ளப்படாமல் தேங்கிக் கிடப்பதாகத் தெரிவிக்கப்படுகிறது.  
இதேவேளை புதிய ஆட்சேர்ப்பின் மூலம் தேங்கிக்கிடக்கும் அனைத்து வேலை தொடர்பாகவும் துரித நடவடிக்கை எடுக்கப்பட்டுள்ளதாக ஓய்வூதியப் பணிப்பாளர் தெரிவித்தார்.



அகவொளி நிலையத்தில் நடைபெற்ற பற்றீசியன் தொழிற்பயிற்சி நிலையத்தில் நேற்று நடைபெற்ற மாணவர்களுக்கான பரிசில் வழங்கும் நிகழ்வில் அருட்தந்தை செல்வராஜா மங்கள விளக்கேற்றுவதையும், நிகழ்வில் கலந்துகொண்டோரில் ஒரு பகுதியினரையும் படங்களில் காணலாம். படங்கள் : தயாளன்

## 2 தமிழ் இளைஞர்கள் கொழும்பில் கைது!

கொழும்பு - கிராண்ட்பாஸ் பராக் கிரமவீதியில் விடுதியொன்றில் தங்கியிருந்த இரு தமிழ் இளைஞர்கள் கடந்த முதலாம் திகதி கைது செய்யப்பட்டனர்.  
ஆறுமுகம் பரமந்தனசிங்கம் (வயது 25), முத்தையா நந்தகுமார் ஆகிய இருவருமே கைது செய்யப்பட்டவர்களாவர்.  
பரமந்தனசிங்கம் வெளிநாடு செல்வதற்காக கடந்த பெப்ரவரி மாதம் கொழும்பு வந்திருந்ததாகவும், இவருடன் தங்கியிருந்த நந்தகுமார் சாரதி அனுமதிப்பத்திரம் எடுப்பதற்காக யாழ்ப்பாணத்திலிருந்து கொழும்பு வந்ததாகவும் தெரியவருகிறது. (தே)

கொழும்பு - கிராண்ட்பாஸ் பராக் கிரமவீதியில் விடுதியொன்றில் தங்கியிருந்த இரு தமிழ் இளைஞர்கள் கடந்த முதலாம் திகதி கைது செய்யப்பட்டனர்.  
ஆறுமுகம் பரமந்தனசிங்கம் (வயது 25), முத்தையா நந்தகுமார் ஆகிய இருவருமே கைது செய்யப்பட்டவர்களாவர்.  
பரமந்தனசிங்கம் வெளிநாடு செல்வதற்காக கடந்த பெப்ரவரி மாதம் கொழும்பு வந்திருந்ததாகவும், இவருடன் தங்கியிருந்த நந்தகுமார் சாரதி அனுமதிப்பத்திரம் எடுப்பதற்காக யாழ்ப்பாணத்திலிருந்து கொழும்பு வந்ததாகவும் தெரியவருகிறது. (தே)

## நுரைச்சோலை அனல்மின் திட்டத்தை இந்தியாவுக்கு வழங்குவதாக உறுதி

சீன அரசாங்கத்தால் மேற்கொள்ளப்படவிருந்த நுரைச்சோலை அனல்மின் நிலையத் திட்டத்தை - இந்தியாவுக்கு வழங்குவதற்கு இலங்கை அரசாங்கம் உறுதியளித்துள்ளது.  
இந்திய அனல் மின்சக்தி கூட்டுத்தாபனத்தின் ஊடாக, நுரைச்சோலை அனல் மின் நிலையத்தை முன்னெடுக்க இணக்கம் காணப்பட்டுள்ள போதிலும் இருநாடுகளும் இணைந்து நேற்றுமுன்தினம் வெளியிடப்பட்டுள்ள அறிக்கையில் இந்த அனல்மின் நிலையத் திட்டத்தின் பெயர் குறிப்பிடப்படவில்லை. இதேவேளை கொழும்பு - மாத்தறை தொடருந்து பாதையின் புனர்மைப்பு பணிகளுக்கு உதவுவதற்கும் இந்தியா இணக்கம் தெரிவித்துள்ளது. (01)

சீன அரசாங்கத்தால் மேற்கொள்ளப்படவிருந்த நுரைச்சோலை அனல்மின் நிலையத் திட்டத்தை - இந்தியாவுக்கு வழங்குவதற்கு இலங்கை அரசாங்கம் உறுதியளித்துள்ளது.  
இந்திய அனல் மின்சக்தி கூட்டுத்தாபனத்தின் ஊடாக, நுரைச்சோலை அனல் மின் நிலையத்தை முன்னெடுக்க இணக்கம் காணப்பட்டுள்ள போதிலும் இருநாடுகளும் இணைந்து நேற்றுமுன்தினம் வெளியிடப்பட்டுள்ள அறிக்கையில் இந்த அனல்மின் நிலையத் திட்டத்தின் பெயர் குறிப்பிடப்படவில்லை. இதேவேளை கொழும்பு - மாத்தறை தொடருந்து பாதையின் புனர்மைப்பு பணிகளுக்கு உதவுவதற்கும் இந்தியா இணக்கம் தெரிவித்துள்ளது. (01)

## பாடசாலை வகைப்படுத்தல் திட்டத்தில் 1997 பாடசாலைகள் உள்வாங்கப்படலாம்

கல்வி அமைச்சால் நடைமுறைப்படுத்தப்படும் பாடசாலை வகைப்படுத்தல் திட்டத்தின்கீழ் வடக்கு - கீழ்க்கண்ட மாகாணத்திலுள்ள 1997 பாடசாலைகள் வகைப்படுத்தப்பட்டுள்ளதாக மாகாணக் கல்விப் பணிப்பாளர் இ.விசாகலிங்கம் தெரிவித்துள்ளார்.  
இந்த மாகாணத்தில் 758 பாடசாலைகள் மிகக் கஷ்டப் பாடசாலைகளாகவும், 281 பாடசாலைகள் கஷ்டப் பாடசாலைகளாகவும், 260 பாடசாலைகள் வசதி குறைந்த பாடசாலைகளாகவும், 379 பாடசாலைகள் வசதியான பாடசாலைகளாகவும், 319 பாடசாலைகள் மிக வசதியான பாடசாலைகளாகவும் வகைப்படுத்தப்பட்டுள்ளன.  
இவற்றுள் அதி கஷ்ட, கஷ்டப் பாடசாலைகளுக்கு இந்த ஆண்டு ஜனவரிமுதல் அங்கு கடமையாற்றும் அதிபர், ஆசிரியர்களுக்கு தலா 2500, 1500 ரூபா விசேட கொடுப்பனவுகள் வழங்கப்படவுள்ளமை குறிப்பிடத்தக்கது.

கல்வி அமைச்சால் நடைமுறைப்படுத்தப்படும் பாடசாலை வகைப்படுத்தல் திட்டத்தின்கீழ் வடக்கு - கீழ்க்கண்ட மாகாணத்திலுள்ள 1997 பாடசாலைகள் வகைப்படுத்தப்பட்டுள்ளதாக மாகாணக் கல்விப் பணிப்பாளர் இ.விசாகலிங்கம் தெரிவித்துள்ளார்.  
இந்த மாகாணத்தில் 758 பாடசாலைகள் மிகக் கஷ்டப் பாடசாலைகளாகவும், 281 பாடசாலைகள் கஷ்டப் பாடசாலைகளாகவும், 260 பாடசாலைகள் வசதி குறைந்த பாடசாலைகளாகவும், 379 பாடசாலைகள் வசதியான பாடசாலைகளாகவும், 319 பாடசாலைகள் மிக வசதியான பாடசாலைகளாகவும் வகைப்படுத்தப்பட்டுள்ளன.  
இவற்றுள் அதி கஷ்ட, கஷ்டப் பாடசாலைகளுக்கு இந்த ஆண்டு ஜனவரிமுதல் அங்கு கடமையாற்றும் அதிபர், ஆசிரியர்களுக்கு தலா 2500, 1500 ரூபா விசேட கொடுப்பனவுகள் வழங்கப்படவுள்ளமை குறிப்பிடத்தக்கது.

# மேற்கிந்திய - தென்னாபிரிக்க அணிகளின் இறுதி டெஸ்ட் போட்டி சமநிலையில் முடிவு!



(அன்டிசுவா)

மேற்கிந்தியத் தீவுகள் - தென்னாபிரிக்க அணிகளுக்கிடையில் அன்டிசுவாவில் இடம் பெற்ற நான்காவதும், இறுதியுமான டெஸ்ட் போட்டி சமநிலையில் முடிவுற்றது.

முன்னதாக நான்காம் நாள் ஆட்ட நேர முடிவில் மேற்கிந்தியத் தீவுகள் அணி 5 விக்கெட்டுக் இழப்பிற்கு 565 ஓட்டங்களைப் பெற்றிருந்தது. இதில் அணித் தலைவர் சந்திரபோல் 82 ஓட்டங்களுடனும், பிராவோ 10 ஓட்டங்களுடனும் ஆட்டமிழக்காமல் இருந்தனர்.

இந்த நிலையில் - ஐந்தாம் நாளான நேற்று முன்தினம் இருவரும் ஆட்டத்தைத் தொடர்ந்தனர். இருவரும் தென்னாபிரிக்க பந்து வீச்சாளர்களின் பந்துகளை விளாசித்தள்ளினர். இதில் சந்திரபோல் தனது சதத்தை முதலில் எடுத்தார். இதனையடுத்து பிராவோவும் தனது முதல் சதத்தை எடுத்தார். இருவரும் சிறப்பாக ஆடி வருகையில் 287 பந்துகளில் 13 பவுண்டிகள் அடங்கலாக 127 ஓட்டங்களைப் பெற்றிருந்த சந்திரபோல் ரன் அவுட்டானார். இதன்போது அணியின் ஓட்ட எண்ணிக்கை 665 ஆக

இருந்தது.

இதனையடுத்து பிராவோவுடன் பிரௌனி இணைந்து கொண்டார். எனினும் 665 ஓட்டங்களாக இருந்தவேளையே பிரௌனி ஓட்ட



மெதனையும் பெறாமல் ஆட்டமிழந்தார். இதனையடுத்து பிராவோவுடன் பவல் இணைந்த போதிலும் அவர் 12 ஓட்டங்களுடனும் பின்னர் இணைந்த பெஸ்ஸ் 5 ஓட்டங்களுடனும் ஆட்டமிழந்தனர். இறுதி விக்கெட்டாக 235 பந்துகளில் 12 பவுண்டிகளுடன் 107 ஓட்டங்களைப்

பெற்றிருந்த பிராவோவின் விக்கெட் வீழ்த்தப்பட்டது. இந்த நிலையில் மேற்கிந்தியத் தீவுகள் அணி 747 ஓட்டங்களைப் பெற்று அனைத்து விக்கெட்டுக்களையும் இழந்தது. இதில் வாஷிங்ரன் ஆட்டமிழக்காமல் 7 ஓட்டங்களைப் பெற்றிருந்தார்.

பந்து வீச்சில் சொன்டேசி - 3, சிமித், டிவில் வியர்ஸ் இருவரும் தலா 2, பெளச்சர், என்ரினி இருவரும் தலா ஒவ்வொரு விக்கெட்டையும் கைப்பற்றினர்.

இதனையடுத்து தென்னாபிரிக்க அணி தனது இரண்டாவது இனிங்ஸை ஆரம்பித்து ஐந்தாம் நாள் ஆட்டநேர முடிவில் ஒரு விக்கெட்டை இழந்து 127 ஓட்டங்களைப் பெற்றிருந்தது. இதில் டிவில்வியர்ஸ் 12 ஓட்டங்களுடன் ஆட்டமிழக்க சிமித் 50, டிப்பென்னர் 56 ஓட்டங்களுடன் ஆட்டமிழக்காமல் இருந்தனர். இதனால் இரு அணிகளுக்குமிடையிலான இறுதி டெஸ்ட் சமநிலையில் முடிவடைந்தது. இதில் டிவில்வியர்ஸின் விக்கெட்டை பெஸ்ஸ் கைப்பற்



றினார்.

இந்த டெஸ்டின் முதலில் ஆடிய தென்னாபிரிக்க அணி 6 விக்கெட்டுக்களை இழந்து 588 ஓட்டங்களைப் பெற்று ஆட்டத்தை இடைநிறுத்து வதாக அறிவித்தது. இதனையடுத்து தனது முதல் இனிங்ஸை ஆரம்பித்த தென்னாபிரிக்க அனைத்து விக்கெட்டுக்களையும் இழந்து 747 ஓட்டங்களைப் பெற்றது.

இதன்பின் தனது இரண்டாவது இனிங்ஸை ஆரம்பித்த தென்னாபிரிக்கா, ஒரு விக்கெட் இழப்பிற்கு - 127 ஓட்டங்களைப் பெற்ற நிலையில் ஐந்தாம் நாள் ஆட்டம் நிறைவுக்கு வந்தது.

இந்த இறுதி டெஸ்டில் இரு அணி வீரர்களும் இணைந்து எட்டுச் சதங்களைப் பெற்றுள்ளனர். இதில் தென்னாபிரிக்கா ஸ்ச்சார்பில் டிவில்லியர்ஸ் - 114, சிமித் - 126, கலிஸ் - 147, பிரின்ஸ் - 131 ஓட்டங்களையும், மேற்கிந்தியத் தீவுகள் அணி சார்பில் கைல் - 317, சர்வான் - 127, சந்திரபோல் 127, பிராவோ 107 ஓட்டங்களையும் பெற்றனர்.

நான்கு போட்டிகள் கொண்ட டெஸ்ட் தொடரில் தென்னாபிரிக்கா 2:0 என்ற கணக்கில் தொடரைக் கைப்பற்றியது குறிப்பிடத்தக்கது.



## ஓய்வு பெறுவதென்பதனை வேண்டுவான் மறுதலிப்பு!



சர்வதேச கிரிக்கெட் போட்டியிலிருந்து தற்போதைக்கு ஓய்வுபெறும் எண்ணம் எதுவும் தனக்கு இல் லையென - அவுஸ்திரேலிய அணியின் முன்னணி சுழற்பந்து வீச்சாளர் வேண்டுவான் தெரிவித்துள்ளார்.

அவுஸ்திரேலிய கிரிக்கெட் அணியின் முன்னணி சுழற்பந்து வீச்சாளர் வேண்டுவான் கபந்த உலக கிண்ண போட்டியில் போதை மருந்து சோதனையில் சிக்கி தடை விதிக்கப்பட்ட அவர், அதன் பின்னர் டெஸ்ட் போட்டியில் மட்டும் ஆடி வருகிறார். டெஸ்டில் அதிக விக்கெட்டுகளைக் கைப்பற்றி உலக சாதனை படைத்துள்ள வேண்டி 2006 - 07 ஆம் ஆண்டு ஆசுஷ் தொடர் முடிந்ததும் ஓய்வுபெறக்கூடும் என்று அவரது சகோதரரும், முகாமையாளருமான ஜாசன் கூறியிருந்தார்.

ஆனால், வேண்டுவான் மறுத்துள்ளார். தொலைக்காட்சியொன்றுக்கு அளித்த பேட்டியில், தொடர்ந்து விளையாடுவதில் நான் ஆர்வமாக உள்ளேன் என தெரிவித்துள்ளார்.

## வெளிநாட்டு பயிற்சியாளர் நியமனம் சரியானது

### வசீம் அக்ரம் கருத்து



வெளிநாட்டு பயிற்சியாளர்களின் பயிற்சியில் இந்தியா, பாகிஸ்தான், பங்களாதேஷ் ஆகிய நாடுகளின் கிரிக்கெட் அணிகளின் செயற்பாடுகள் முன்னேற்றமடைந்துள்ளதாகவும், எனவே இந்த நாடுகளுக்கான கிரிக்கெட் அணிகளுக்கு வெளிநாட்டு பயிற்சியாளர்

கள் நியமிக்கப்படுவது சரியானதென வசீம் அக்ரம் தெரிவித்துள்ளார்.

இந்தியாவிற்கு சுற்றுப்பயணம் மேற்கொண்டுள்ள அவர் - லக்னோவில் நிருபர்களிடம் கூறுகையில், வெளிநாட்டு பயிற்சியாளர்கள் பயிற்சியில் இந்தியா, பாகிஸ்தான், பங்களாதேஷ் கிரிக்கெட் அணிகளின் செயற்பாடுகள் முன்னேற்றம் கண்டுள்ளன. வெளிநாட்டு பயிற்சியாளர்கள் நியமிக்கப்படுகையில் வீரர்கள் நெருக்கடி இன்றி சிறப்பான ஆட்டத்தை வெளிப்படுத்துகிறார்கள். அணி வீரர்கள் தேர்வு நிலையானதாக இருக்க வேண்டும். வீரர்களை அடிக்கடி மாற்றுவதால் அணியின் திறன் பாதிக்கப்படும் என்றும் தெரிவித்தார்.

# போட்டியில் வெற்றிபெற புதிய விழுகம் தேவை

## இப்படிச் சொல்கிறார் வேவாக்



இந்திய கிரிக்கெட் அணி போட்டிகளில் வெற்றி பெறுவதற்கு புதிய விழுகங்கள் வகுக்கப்படவேண்டுமென இந்திய அணியின் ஆரம்ப வீரரும், அதிரடி ஆட்டக்காரருமான வீரேந்தர் வேவாக் தெரிவித்துள்ளார். இதுகுறித்து அவர் மேலும் தெரிவித்துள்ளதாவது:- பாகிஸ்தானுடன் நடந்த கிரிக்கெட் போட்டியில் இந்திய அணி சிறப்பான வெற்றிகளை பெறமுடியவில்லை.

இதற்கு இந்திய அணியில் துடுப்பாட்டம் மற்றும் பந்துவீச்சு சரியாக இல்லாததே காரணம். துடுப்பாட்டம் மற்றும் பந்துவீச்சு நன்றாக இருந்திருந்தால் போட்டிகளில் வெற்றி பெற்றிருக்க முடியும்.

தற்போது உள்ள இந்திய கிரிக்கெட் அணி மீண்டும் வெற்றி பெறும் தகுதியை பெற மேலும் ஒரு வாய்ப்பு வழங்கவேண்டும். ஒரு அணி வெற்றிபெறும் தகுதியை அடைய நீண்ட நாட்களாகும். தற்போது இந்திய அணி வெற்றிபெறும் நிலையில் உள்ளது.

கடந்த 6 மாத காலமாக அணி சரியான முறையில் விளையாடவில்லை. பலர் காயமடைந்து விளையாட முடியாத நிலையில் இருந்தனர். இதனால் இந்திய அணி டோல்வி அடைந்தது.

இந்திய அணியில் கங்கூலி சிறந்த கப்டன். அவர் அணியில் வெற்றி வாய்ப்பை ஏற்படுத்துவார் என்பதில் சந்தேகம் இல்லை.

இந்திய அணியில் கங்கூலி, டெண்டுல்கர் ஆகியோர் சிறந்த வீரர்கள். அவர்கள் மீண்டும் சிறப்பாக விளையாடுவார்கள்.

நான் எந்த விளையாட்டு மைதானத்திலும் துடுப்பாட்டம் செய்வேன். துடுப்பாட்டம் செய்யும்போது பந்து வீச்சாளர் யார் என்று பார்ப்பது இல்லை - எனத் தெரிவித்தார்.

# லாரா ஒரு சுயநலவாதி ரிட்லிஜேக்கப் தெரிவிப்பு



மேற்கிந்தியத் தீவுகளின் முன்னாள் கப்டனும், உலகின் தலைசிறந்த துடுப்பாட்ட வீரர்களில் ஒருவருமான பிரைன் லாரா ஒரு சுயநலவாதியென அண்மையில் ஓய்வுபெற்ற மேற்கிந்தியத் தீவுகளின் விக்கெட் கீப்பர் ரிட்லிஜேக்கப் தெரிவித்துள்ளார்.

இது குறித்து அவர் மேலும் தெரிவித்துள்ளதாவது: மேற்கிந்தியத் தீவுகள் அணியில் எனக்கு வாய்ப்பு மறுக்கப்பட்டதற்கு லாராதான் காரணம். அவர் ஒரு சுயநலவாதி. அவர் கப்டனாக இருந்தபோது அணியை சிறப்பாக வழிநடத்தவில்லை. நான் தற்போது ஓய்வுபெற்றுள்ள நிலையில் இளம் விக்கெட் கீப்பருக்கு பயிற்சி வழங்க முடிவுசெய்துள்ளேன் எனத் தெரிவித்தார்.

மேற்கிந்தியத் தீவுகள் அணியின் விக்கெட் கீப்பராக இருந்த ரிட்லிஜேக்கப் கடந்தவாரம் ஓய்வுபெற்றார். அணியில் வாய்ப்பு வழங்கப்படாத காரணத்தாலேயே இவர் இந்த முடிவை எடுத்ததாகத் தெரிவிக்கப்படுகிறது.

மேற்கிந்தியத் தீவுகள் அணியில் 6 ஆண்டுகள் விளையாடிய அவர் 65 டெஸ்ட் போட்டிகளில் விளையாடி 2577 ரன்கள் எடுத்துள்ளார். அத்துடன் 219 பிடிகளையும் பிடித்துள்ளார்.

# இந்திய அணியிலிருந்து சச்சின் ஓய்வுபெற 63வீதமானோர் ஆதரவு



அடித்தாடும் திறனை இந்திய அணியின் கிரிக்கெட் வீரர் சச்சின் டெண்டுல்கர் இழந்துவிட்டதால் அவர் ஓய்வு பெறலாமென 63 சதவீதமானோர் ஆதரவு தெரிவித்துள்ளனர். சச்சின் அண்மைக்கால ஆட்டம் தொடர்பாக இணையத்தளமொன்று நடத்திய கருத்துக்கணிப்பிலேயே இவ்வாறு இவர்கள் தெரிவித்துள்ளனர்.

இந்திய கிரிக்கெட் அணியின் நம்பிக்கை நட்சுத் திரமக விளங்கியவர் சச்சின் டெண்டுல்கர். அவருக்கு இப்போது 32 வயது ஆகிறது. அவர் 16 வயதிலேயே இந்திய அணியில் இடம்பெற்றார். தொடர்ந்து பல போட்டிகளில் ஓட்டங்களைக் குவித்தார். ரசிகர்களின் மனதில் இடம்பிடித்து புகழின் உச்சிக்குச் சென்றார்.

ஆனால், சமீபகாலமாக டெண்டுல்கர் ஆட்டத்தில் பழைய அபார திறமையைக் காண முடியவில்லை. ஒரு சில ஓட்டங்கள் எடுத்தவுடன் அவுட்டாக்கிவிடுகிறார். நிலைத்து நிற்கவும் முடியவில்லை. நிறைய ஓட்டங்களைக் குவிக்கவும் அவரால் இயலவில்லை. அண்மையில் பாகிஸ்தானுடன் ஆடியபோதும் டெண்டுல்கர் சோபிக்கவில்லை.

இதனால் டெண்டுல்கர் மீது ரசிகர்கள் கொண்டிருந்த மோகம் தற்போது குறைந்துவிட்டதாகவே தெரிகிறது. மோகம் குறைந்துவிட்டது. என்பதைவிட ரசிகர்கள் அவரை வெறுக்கத் தொடங்கி விட்டார்கள் என்று கூட பத்திரிகைகளில் எழுதப்பட்டது. முன்னாள் கிரிக்கெட் வீரர்கள் சிலரும் டெண்டுல்கரை விமர்சிக்கத் தொடங்கினார்கள்.

இந்த நிலையில் தனியார் இணையத்தளம் ஒன்று டெண்டுல்கரின் ஆட்டத்திற்கு குறித்து ரசிகர்கள் மத்தியில் கருத்துக்கணிப்பு ஒன்றை நடத்தியது. 22 ஆயிரம் ரசிகர்களிடம் கருத்துக் கேடறியப்பட்டது. அதில் 63 சதவீதம் பேர், டெண்டுல்கர் தற்போது பழைய டெண்டுல்கராக இல்லை. அடித்தாடும் திறனை அவர் இழந்துவிட்டார். எனவே அவர் ஓய்வு பெறுவதே நல்லது என்று கருத்துத் தெரிவித்துள்ளனர். டெண்டுல்கர் தொடர்ந்து இந்திய அணியில் நீடிக்க வேண்டும் என்று 37 சதவீதம் ரசிகர்கள் தான் அவருக்கு ஆதரவாக கருத்துக் கூறியுள்ளனர்.

# சூழல் பாதுகாப்பு உரிமம் பெறுமாறு அறிவுறுத்தல்

நல்லூர் பிரதேச சபையின் நிர்வாக எல்லைக்குள் இயங்கும் தொழில் நிலையங்கள், தொழிற்சாலைகள் சூழல் பாதுகாப்பு உரிமத்தைப் பெற்று தொழில்களை மேற்கொள்ளும்படி நல்லூர் பிரதேச சபை அறிவித்துள்ளது.

வாகன சுத்திகரிப்பு நிலையங்கள், எரிபொருள் விற்பனை நிலையங்கள், அரிசி - மிளகாய் அரைக்கும் ஆலைகள், கோழிப்பண்ணைகள், மர அரிவு ஆலைகள், தச்சுத் தொழில் நிலையங்கள், வாகனம் திருத்தும் நிலையங்கள், குளிர்பானம் தயாரிக்கும் நிலையங்கள், விடுதிகள், சீமெ

ந்து கற்கள் அரியும் நிலையங்கள், கல்லுடைக்கும் ஆலைகள் போன்ற நிலையங்களின் உரிமையாளர்கள் விண்ணப்பப்படிவங்களை மேற்படி பிரதேசசபை காரியாலயத்தில் பெற்று, பூர்த்தி செய்து எதிர்வரும் 10 ஆம் திகதிக்கு முன்னர் அனுப்பி சூழல் பாதுகாப்பு உரிமத்தைப் பெற்று, தொழில்களைத் தொடர்ந்து மேற்கொள்ளுமாறும் - குறித்த காலத்துக்குள் சூழல் பாதுகாப்பு உரிமம் பெறாத தொழிற்சாலைகள் மீது சட்ட நடவடிக்கை மேற்கொள்ளப்படும் என்று நல்லூர் பிரதேச சபையினர் தெரிவித்துள்ளனர். (63)



சாவற்கட்டு மாணவ முன்னேற்ற நடுநிலையத்தில் கல்வி கற்கும் மாணவர்களுக்கென நீடோ நிறுவனத்தினரால் அன்பளிப்புச் செய்யப்பட்ட சுற்றல் உபகரணப் பொதுகளை முன்னாள் சண்டி லிப்பாய் பிரதேச செயலர் சுப்பிரமணிய சர்மா, நடுநிலையத் தலைவர் ப.லோகேந்திரனிடம் கையளிப்பதைப் படத்தில் காணலாம்.

# மின்விநியோக நிறுத்தத்தால் நாளாந்த செயற்பாடுகள் பாதிப்பு

(நெடுந்தீவு)  
நெடுந்தீவு பிரதேசத்தில் கடந்த நான்கு நாட்களுக்கு மேலாக மின்சார விநியோகம் இயந்திரக் கோளாறு காரணமாக நிறுத்தப்பட்டுள்ளதால், அரசு அலுவலக செயற்பாடுகள் மற்றும் பொதுமக்களது நாளாந்த செயற்பாடுகளும் பாதிக்கப்பட்டுள்ளன.

பாகம் பழுதடைந்தமையினாலேயே கடந்த வெள்ளிக்கிழமை முதல் மின்சார விநியோகம் நிறுத்தப்பட்டுள்ளதாக தெரியவருகிறது.

இதேவேளை கடந்த மாத முற்பகுதியிலும் இதேபோல திருத்த வேலை காரணமாக ஒருவாரகாலமாக சேவை இடம்பெறாமலிருந்தமையும் குறிப்பிடத்தக்கது. (113)

# சாவற்கட்டிடம் பரவும் பாதிப்பைச் செடிகள்!

(சுதுமலை)  
சாவற்கட்டு கிராமத்தின் சில பகுதிகளில் பாதிப்பைச் செடிகள் மிக வேகமாகப் பரவிவருவதாக அந்தப் பகுதி மக்கள் தெரிவிக்கின்றனர்.

சாவற்கட்டு கிராமத்தில் உள்ள அந்திக்குளி ஞானவைரவர் ஆலயத்தின் பின்பகுதியில் உள்ள இடங்களில் இந்த பாதிப்பைச் செடிகள் மிக வேகமாகப் பரவி வருவதை அவதானிக்க முடிகிறது.

இந்த பாதிப்பைச் சம்பந்தமாக உடனடியாக உரியவர்கள் இந்தச் செடிகளை அழிக்க நடவடிக்கை எடுக்குமாறு அந்தப் பகுதி மக்கள் சம்பந்தப்பட்ட திணைக்களத்திடம் கோரிக்கை விடுத்துள்ளனர். (44)

# வீரகத்தி விநாயகர் கோவிலுக்கு மின்சாரம் வழங்கும் நிகழ்வு!

கல்வயல் ஆயிலை வீரகத்தி விநாயகர் கோவிலுக்கு மின்சாரம் வழங்கும் நிகழ்வு, எதிர்வரும் சனிக்கிழமை நண்பகல் 12 மணிக்கு இடம்பெறும். இந்த நிகழ்வில் நாடாளுமன்ற உறுப்பினர் ந.ரவிராஜ் கலந்துகொண்டு மின்விசைக்களை ஏற்றிவைப்பார்.

தொடர்ந்து கலாபூஷணம் சிவலீட்சி, சிதம்பரநாதக் குருக்கள் தலைமை

யில் இடம்பெறும் பொதுக்கூட்டத்தில், கிராம அலுவலர்களான க.கிராமசரத்தினம், ந.ஆறுமுகம் மின்சார சபை அத்தியட்சகர் வே.சடாச்சரமூர்த்தி, மின் பொறியாளர் எஸ்.சண்முகநாதன், எஸ். அமிர்தவிங்கம், தென்மராட்சி அரசியல்துறைப்பெறுப்பாளர் பொ.ஈஸ்வரன் ஆகியோர் கலந்துகொண்டு உரையாற்றுவார். (24)

# கணினி மயப்படுத்தல் தொடர்பான பயிற்சிப்பட்டறை இன்று செயலகத்தில்

(நெடுந்தீவு)  
வடக்கு - கிழக்கு மாகாண மோட்டார் போக்குவரத்து திணைக்கள வேலைகளை யாழ். மாவட்ட பிரதேச செயலகங்களில் நடைமுறைப்படுத்தும் கணினி மயப்படுத்தல் தொடர்பான ஒருநாள் பயிற்சிப்பட்டறை யாழ். மாவட்ட செயலக பிரதான மாநாட்டு மண்டபத்தில் இன்று காலை 9 மணி தொடக்கம் மாலை 4.30 மணிவரை இடம்பெறவுள்ளது.

யாழ். மாவட்டத்திலுள்ள பிரதேச செயலகத்தைச் சேர்ந்த கணக்காளர் மற்றும் இரு விடய எழுதுனர் ஆகியோரை இதில் கலந்துகொள்ளுமாறு மாவட்ட செயலகத்தால் கோரப்பட்டுள்ளது.

இதேவேளை, கணினி மயமாக்கல் தொடர்பான பயிற்சிப்பட்டறை ஒன்று, வடக்கு - கிழக்கு மாகாண மோட்டார் போக்குவரத்து திணைக்கள ஆணையாளர் தலைமையில் இந்த வருட ஆரம்பத்தில் இடம்பெற்றமை குறிப்பிடத்தக்கது. (113)

# புத்தகோவில் அமைப்பு

(எழுதுமட்டுவார்)  
எழுதுமட்டுவார் சிவன் கோவிலுக்கு அருகாமையிலும், எழுதுமட்டுவாளிலிருந்து நாகர்கோவிலுக்கு செல்லும் வீதியில் இருக்கும் வைரவர் கோவிலுக்கு அருகிலும் படைத்தரப் பினரால் புத்தகோவில்கள் அமைக்கப்பட்டு வருகின்றன என அந்தப் பகுதி மக்கள் கவலை தெரிவிக்கின்றனர்.

திட்டமிட்டு படைத்தரப்பு மேற்கொள்ளும் இந்த நடவடிக்கைக்கு பொதுமக்கள் எதிர்ப்பு நடவடிக்கையில் ஈடுபடவுள்ளனர். (29)

# பல்கலை மாணவருக்கு உதவிக் கொடுப்பனவு!

(யாழ்ப்பாணம்)  
உலக களேடிய பல்கலைக்கழகத்துடன் (வூஸ்க்) நீடோ நிறுவனமும் இணைந்து சுனாமியால் பாதிக்கப்பட்ட மாணவர்களுக்கான உதவிக் கொடுப்பனவுகளை வழங்கவுள்ளது. இதில் பல்கலைக்கழக கல்வியைக் கற்கும் மாணவர்களில் சுனாமியால் பாதிக்கப்பட்ட மாணவர்கள் இனங்காணப்பட்டு உதவிக் கொடுப்பனவு வழங்கப்படவுள்ளது.

இந்த நிகழ்வு - தின்கட்கிழமை மாலை 3 மணிக்கு நீடோ யாழ். மாவட்ட செயலகத்தில் நடைபெறவுள்ளது. தெரிவுசெய்யப்பட்ட மாணவர்கள் - மாணவர் பேரவையுடனாகத் தொடர்புகொண்டு தின்கட்கிழமை மாலை 3 மணிக்கு சமூகம் தருமாறு வேண்டப்படுகின்றனர்.

இந்த நிகழ்வில் வூஸ்க் பிரதிநிதிகள் நீடோ பிரதிநிதிகள் பிரதேச செயலர், மாணவர் பேரவை, கல்விக்கழக பிரதிநிதிகள் ஆகியோர் கலந்துகொள்ளவுள்ளனர்.

# சின்னஞ்சிறு செய்திகள்

## நலன்புரி நிலையங்களில் தங்கியுள்ளோருக்கு இடைகள் வழங்கல்

அகதிகள் புனர்வாழ்வு நிறுவனம் சுனாமியால் பாதிக்கப்பட்ட மக்களுக்கான நிவாரண, புனர்வாழ்வு நடவடிக்கைகளைத் தொடர்ந்து - தனது பராமரிப்பிலுள்ள நலன்புரி நிலையங்களிலுள்ளவர்களுக்கு வழங்கி வருகிறது.

இந்த வகையில் இன்று திக்கம் பிரதேசத்தில் 55 குடும்பங்களுக்கும், தும்பளை கிழக்கு பிரதேசத்தில் 199 குடும்பங்களுக்குமாக மொத்தம் 254 குடும்பங்களுக்கு ஆடைகள் உள்ளடங்கலாக ஆடை பாதுகாக்கும் பெட்டிகள் ஆகியன வழங்கப்படவுள்ளன.

விபரங்களை அகதிகள் புனர்வாழ்வு நலன்புரி நிலையங்களில் பார்வையிடலாம்.

## வீசேட செயலம்ர்வு

யாழ்ப்பாணம் தேசிய கல்வியியற் கல்லூரியில் ஆங்கிலம் விசேட கல்வி, அழகியற் கல்வி, ஆரம்பக் கல்வி ஆகிய துறைகளைச் சேர்ந்த ஆசிரியர்களுக்கான 5 நாள் வதிவிடச் செயலம்ர்வு எதிர்வரும் 21 ஆம் திகதி ஆரம்பமாகி தொடர்ந்து நடைபெறவிருக்கிறது.

இந்தச் செயலம்ர்வுகளில் பங்குபற்ற விரும்பும் நிரந்தர நியமனம் பெற்ற ஆசிரியர்கள், தமது விண்ணப்பப் படிவங்களை தத்தமது வலயக் கல்விப் பணிப்பாளருடனாக நீடாதிபதிக்கு எதிர்வரும் 14 ஆம் திகதிக்கு முன்னர் அனுப்பிவைக்குமாறு - தேசிய கல்வியியற் கல்லூரி நீடாதிபதி கமலநாதன் தெரிவித்தார்.

விண்ணப்பப் படிவத்தின் மாதிரியை வலயக் கல்விப் பணிமனையிலும், கல்வியியற் கல்லூரியிலும் பார்வையிடலாம் எனத் தெரிவிக்கப்படுகிறது.

## சிதம்பர விநாயகர் நிலைய உற்சவம்

(சரசாலை)  
சரசாலை நுணாவில் சிதம்பர விநாயகர் ஆலயத்தின் வருடாந்த மஹோற்சவம் - எதிர்வரும் 14 ஆம் திகதி சனிக்கிழமை பகல் 11 மணிக்கு கொடியேற்றத்துடன் ஆரம்பமாகவுள்ளது.

21 ஆம் திகதி வேட்டைத் திருவிழாவும், மாலை சப்பறத்திருவிழாவும், 22, 23 ஆம் திகதிகளில் காலை 8 மணிக்கு முறையே தேர், தீர்த்தத் திருவிழாக்களும் இடம்பெறும்.

மஹோற்சவக் கிரியைகளை சிவலீட்சி ந.மகேஸ்வரக் குருக்கள் தலைமையிலான குழுவினர் நிகழ்த்திவாழ்பார். (24)

## வருடாந்த பொதுக்கூட்டம்

சந்திரபுர ஸ்கந்தவரோதய மகா வித்தியாலைய பாடசாலை அபிவிருத்திச் சங்க வருடாந்தப் பொதுக்கூட்டம் எதிர்வரும் வியாழக்கிழமை பி.ப 2 மணிக்கு பாடசாலை மண்டபத்தில் இடம்பெறும்.

இந்த நிகழ்வு வித்தியாலைய அதிபர் மு.பாலசுப்பிரமணியம் தலைமையில் நடைபெறும். தலைவர் உரை, செயலாளர் அறிக்கை, பொருளாளர் கணக்கறிக்கை என்பவற்றுடன் புதிய செயற்குழுத் தெரிவும் இடம்பெறும்.

வருடாந்த அங்கத்துவப் பணத்தைச் செலுத்தி அங்கத்துவத்தை உறுதிப்படுத்திக்கொள்ளுமாறு பெற்றோர், நலன்விரும்பிகள் ஆகியோரை சங்கத்தலைவர் கோரியுள்ளார். (24)

## நெடுந்தீவு நூலகத்துக்கு நூலகர் நியமனம்

(நெடுந்தீவு)  
நெடுந்தீவு பிரதேசசபை பொது நூலகத்துக்கென கடந்த 18 ஆம் திகதி முதல் நிரந்தர நூலகர் நியமிக்கப்பட்டு கட்டமையைப் பொறுப்பேற்றுள்ளார்.

யாழ். இந்துக்கல்லூரியில் நூலகராகக் கடமையாற்றிய வில்வராஜா பிரபாகர் என்பவரே நூலகர் தரம் III இற்கு நியமனம் பெற்றுள்ளார்.

கடந்த பல வருடங்களாக பிரதேச சபையின் மத்திய பொது நூலகத்தில் அமைய அடிப்படையிலான நூலகர்களே பணியாற்றி வந்தமை குறிப்பிடத்தக்கது. (113)

## மாபெரும் கல்விக் கண்காட்சி

சாவகச்சேரி இந்துக்கல்லூரியின் நூற்றாண்டு நிறைவை முன்னிட்டு மாபெரும் கல்விக் கண்காட்சியொன்று எதிர்வரும் 12 ஆம் திகதி முதல் மூன்று நாட்கள் பாடசாலை மண்டபத்தில் நடைபெறவுள்ளது.

காலை 9 மணிமுதல் மாலை 7 மணி வரை இடம்பெறவுள்ள இந்தக் கண்காட்சியில் விஞ்ஞானம், சமயம், வரலாறு, மொழி, கணிதம், வர்த்தகம், அழகியல், சமூகவியல் சார்ந்த காட்சிகள் உள்ளடக்கப்பட்டிருக்கும்.

அத்துடன், சிறுவர்களை மகிழ்விப்பதற்காக மெரிக்கோரவுண்ட், பாதாள கிணற்றில் பயங்கர மோட்டார் சைக்கிள் ஓட்டம் போன்ற நிகழ்வுகளும் இடம்பெறும். (24)

## புத்தக கண்காட்சியும் விற்பனையும்

(யாழ்ப்பாணம்)  
யாழ். பல்கலைக்கழக வணிக மாணவர் மன்றம் - ஸங்கா புத்தக சாலையின் அணுசூனையுடன் மாபெரும் புத்தக கண்காட்சியையும், மலிவு விற்பனையையும் இந்த மாதம் 7 ஆம் திகதி முதல் 15 ஆம் திகதி வரையாழ். வணிகத்துறை விரிவுரை மண்டபத்தில் நடத்தவுள்ளது.

காலை 9 மணி முதல் மாலை 6 மணி வரை இடம்பெறவுள்ள இந்தக் கண்காட்சியில் அனைத்து தரப்பினருக்கும் ஏற்ற உள்ளாட்டு - வெளிநாட்டு ஆங்கில, தமிழ் நூல்களைப் பெற்றுக் கொள்ள முடியுமென வணிக மாணவர் மன்றத்தினர் தெரிவித்துள்ளனர்.

## ஆயுர்வேத வைத்தியராக நியமனம்

(யாழ்ப்பாணம்)  
நல்லூர் பிரதேசசபையின் கோண்பாவில் கிளை ஆயுர்வேத வைத்திய சாலையில் வைத்தியராகக் கடமை யாற்றி வந்த ப.சிறிகணேசன் கடந்த 2 ஆம் திகதி முதல் வடமராட்சி தெற்கு - மேற்கு பிரதேசசபையின் ஆயுர்வேத வைத்தியசாலை வைத்தியராக நியமிக்கப்பட்டுள்ளார். (63)

## இனிய பிறந்தநாள் வாழ்த்துக்கள்

அகவை இரண்டு



பெயர் : பி.சாருஜா  
முகவரி : மீசாலை மேற்கு

## அகவை ஐந்து



பெயர் : வி.விந்நுகன்  
முகவரி : யாழ்ப்பாணம்.

## அகவை பத்து



பெயர் : வி.சங்கீர்த்தனா  
முகவரி : மீசாலை மேற்கு

## வாழ்க வளமுடன்

சொல்லி பெயர்: \_\_\_\_\_  
முகவரி: \_\_\_\_\_  
பிறந்த ஆண்டு: \_\_\_\_\_

கூப்பன்கள் பத்தும் புகைப்படமும் இத்துடன் கிணைக்கப்பட்டுள்ளன.

பெற்றோர் ஒப்பம்



4. தரம்கூடிய விதைகள் கிடைப்பதை உறுதி செய்தல்.
5. பண்ணை மட்டத்திலான கவர்ச்சிகரமான விலைகள்.
6. அறுவடைக்குப் பின்னர் சிறந்த முறையில் பேணப்படும் களஞ்சிய முறைகளும் (Storage method) போக்குவரத்து வசதிகளும் (Transport Facilities).
7. ஆற்றலும், வளமும் உள்ள விவசாயிகளுக்கான பயிற்சிகள்.

**எங்கள் குறிக்கோள்**

மக்களின் உணவை நிறைவு படுத்துவதிலும், அவர்களின் ஊட்டச்சத்தின் தேவையை ஈடு செய்வதிலுமாக மரக்கறிகளின் முக்கியத்துவம் கூடிக்கொண்டே செல்கிறது. ஆகவே எமது நோக்கம் சூழலின் தரத்தை பாதுகாப்பதோடு, சீராக்கப்பட்ட நடைமுறைகள், செயற்

தம் 1.7 சதவீத அதிகரிப்பால் மக்கள் தொகை தற்பொழுது 2000 ஆம் ஆண்டளவில் 20 மில்லியனாகும். உற்பத்திக்கான நிலப்பரப்பு குறிப்பிட்டளவு அதிகரிக்கப்படாவிட்டாலும், சாதாரணமான முறையில் இயற்கை வளங்களான - நிலம், நீர், கால நிலை போன்றவற்றை ஆய்வுக்குட்படுத்தி விளைச்சலை அதிகரிக்காவிட்டாலும், நுகர்வோருக்கு நன்மை பயக்கும் ஊட்டச்சத்தைக் கொடுக்கக் கூடியதும், இலாபகரமான முறையில் உற்பத்தி செய்யக் கூடியதும், உள்ளூர் தேவைகளுக்கு அதிகம் கிராக்கி கூடியதுமான தரம் வாய்ந்த மரக்கறிகளுக்கு பாரிய தடடுப்பாடு ஏற்படும். மிக முக்கியமானது யாதெனில் - மரக்கறிகளை மிகத் துரிதமாக (உடனடியாக) பதப்படுத்தி வைக்கும் தொழில் பயனளிக்கப் போவதில்லை.

# உடல் நலத்துக்கும் பொருளாதாரத்துக்கும் மரக்கறி முக்கிய பங்காற்றுகின்றது



(கூடந்தவாரத் தொடர்ச்சி...)

**பயனும் தொழில்**

இவைக்குக் காரணங்களாக அமைவன.

1. கடந்த காலங்களில் அரசின் விவசாய ஆராய்ச்சித் திட்டங்களில் (Agricultural Research Plan) மரக்கறிகள் குறைந்தளவு முன்னுரிமை பெற்றிருந்தமை.
2. வர்த்தக நோக்கத்துக்காக வளர்க்கப்பட்ட அநேகமான மரக்கறி பேதங்கள் பெரும்பாலும் வெளிநாட்டில் உற்பத்தி செய்யப்பட்டமை.
3. நல்ல தரம் வாய்ந்த விதைகள் வரம்புக்குட்பட்டிருந்தமையும் சில வேளைகளில் இல்லாமையாக இருந்தமையும்.
4. உயிர் அணுக்களாலும், உயிரற்ற அணுக்களாலும் ஏற்படும் உற்பத்தி இழப்புகள்.
5. நடைமுறையிலிருக்கும் அறுவடைக்குப் பின்னர் கையாளப்படும் முறைகளும், சந்தைப்படுத்தும் முறைகளும் மரக்கறிப் பயிர்ச்செய்கையில் ஈடுபடுவோருக்கு உற்பத்தியைப் பெருக்குவதற்கு ஊக்கத்தை, உந்துசக்தியைக் கொடுக்காமை.
6. தரம் வாய்ந்த பயிற்றப்பட்ட விவசாய ஆலோசகர்களின் தடடுப்பாடு.

ஓர் அலகுப் பரப்பளவில் காணப்படும் மரக்கறி உற்பத்திகள் - பல்லாண்டு காலமாக அதேயளவில் காணப்படுகின்றன. இந்தச் சூழலில் என்ன செய்யப்பட வேண்டும்?

இந்தச் சூழல் ஒரு முனைப்படுத்தப்பட்ட செயற் திட்டத்தை நாடிநிற்கிறது. பின்வருபவை இதனை மேம்படுத்த உதவியாக அமைந்திடல் வேண்டும்.

1. பொருத்தமான கொள்கைத் திட்டங்கள்.
2. பொருத்தமானதும், நிலைத்து நிற்கக் கூடியதுமான மேம்படுத்தப்பட்ட மரக்கறி வகைகளை அபிவிருத்தி செய்தல்.
3. பண்ணை முறைமை நோக்குடனான சீராக்கப்பட்ட உற்பத்தித் தொழில்நுட்பம்.

பாடுகள் மூலம் மரக்கறிகள் உற்பத்தி செய்யப்பட்டு, சந்தைப்படுத்தப்பட்டு, அவைகள் விநியோகப்படுத்தப்பட்டு, கிராமநகர் வாழ் ஏழை மக்களின் ஊட்டச் சத்து மேம்படுத்தப்பட்டு அவர்களின் வருமானமும் பெருக்கப்பட வேண்டும் என்பதேயாகும்.

எம் இந்த நோக்கமானது - மேம்படுத்தப்பட்ட மரக்கறிகளின் அபிவிருத்தியாலும், சீராக்கப்பட்ட உற்பத்தி முறைக்கான உற்பத்தி தொழில் நுட்பங்களாலும் நிறைவு அடையலாம். மரக்கறி சம்பந்தமான எந்த விதமான ஆராய்ச்சிகளிலும் தெளிவான குறிக்கோள்கள் இருக்க வேண்டும் என்பதும் முக்கியமானதே.

சீராக்கப்பட்ட பயிரின் தரம், அதிக விளைச்சல், மரக்கறி உற்பத்தியாளர்களின் வருமானம் அதிகரித்தல் என்பவை பிரதான நோக்கங்களாக சேர்த்துக் கொள்ளப்பட வேண்டும். பீடை நாசினிகளின் அளவுக்குக் கூடிய பாவனையால் ஏற்படும் சூழல் மாசடைதல்.

உடல் நலக்கேடு ஆகியவை பற்றி அறிந்து கொள்வதற்காகவும், உணர்ந்து கொள்வதற்காகவும் மரக்கறி உற்பத்தியில் ஒன்றிணைந்த பீடை முகாமைத்துவம் (Integrated Pest management) அமைக்கப்பட்டு, கடுமையாக அமுல் நடத்தப்பட வேண்டும்.

**சில சிந்தனைகள்**

பயிர்களை எமது நாட்டில் பயிரிடுவதற்கான நிலப்பரப்பு 1.2 மில்லியன் ஹெக்டயராக தொடர்ந்தும் இருந்து கொண்டிருக்கும் வேளை - வருடாந்

அத்துடன் கிராம மட்டத்தில் தொழிற்சாலைகள் அமைக்கப்படாத வரையும், தொழில் வாய்ப்புகள் உருவாக்கப்படாத வரையும், ஏழை மக்களின் வருமானம் அதிகரிக்கப்படாத வரையிலும், அவை பயன் அளிக்கப்போவதில்லை. மேலும் விண்வெளிப் பயணம் சாதாரண நிகழ்வாக மாறிவிட்ட இந்த யுகத்திலே ஊட்டச்சத்தைக் கொடுக்கும் நுண்ணங்கிகளின் பாரிய குறைபாட்டினால் பெரும் தொகையான மக்கள் நோயுள்ளவர்களாகவும், குருட்டுத் தன்மையுடையவர்களாகவும் மாறிவருவது தாங்கிக் கொள்ள முடியாத விடயமாகும்.

ஊட்டச்சத்து மிக்க நுண்ணங்கிகள் கொண்ட மரக்கறிகளே எதிர்காலத்தின் ஒரு சிறந்த தேர்வாகும். இதன் விளைவாக உயர்தர தொழில் நுட்பத்தைக் கொண்டு மரக்கறிகளில் உள்ள ஊட்டச்சத்துப் பெறுமானம் அதிகரிக்கப்பட வேண்டும்.

தற்போது ஒன்றை விட மற்றது சிறப்பு வாய்ந்தது என்ற நிலை காணப்படுகிறது. ஆனால், எதிர்வரும் காலத்தில் சுற்றாடலுக்கு இசைந்தவகையில் ஒன்றில் மற்றது தங்கியிருக்கும் வகையில் அதாவது - தாவரங்கள், மனிதர்கள், விலங்குகள் அனைத்தும் ஒன்றாகக் கணிக்கப்பட்டு, மரக்கறிகள் விளைவிக்கப்பட வேண்டும்.

வளமாக்கிகள், பீடைநாசினிகளின் அபரிமிதமான பாவனை - பல சமூகங்களில் உள்ள நுகர்வோர்கள் மரக்கறிகளைப் பாவிப்பதில் எதிரான ஒரு தாக்கத்தை ஏற்படுத்தியிருக்கின்றது.

இந்தவகையில் அளவுக்கு அதிகமான பாவனை சரிப்படுத்தப்பட வேண்டும்.

நீண்டகால நோக்குடைய மரக்கறி உற்பத்திகளின் விரிவாக்கங்கள் - புதிய தொழில் நுட்பங்களில் மாத்திரம் தங்கியிராமல், தேசிய மட்டத்தில் ஏற்படுத்தப்படும் சாதகமான கொள்கைத் திட்டங்களிலும் தங்கியுள்ளது.

உடல் நலத்தைக் கொடுப்பதிலும், ஊட்டச்சத்தை வழங்குவதிலுமான மரக்கறியின் பங்கு - மேலும் மேலும் ஆய்வுக்குட்படுத்தப்பட்டு, கூடியளவு நுகர்வுக் குட்படுத்த முயற்சிகள் மேற்கொள்ளுதலை ஒரு முக்கிய அம்சமாகக் கருத்திற்கொள்ள வேண்டும். \* \* \* \* \*

**கலாநிதி வை. அருள்மந்தி**  
தருவது:- தகவல் தொடர்பு மையம், விவசாயபீடம், யாழ்ப்பல்கலைக்கழகம்.

குடாநாட்டு சந்தை நிலவரம்							
பொருட்கள்	எண்ணாகம்	திருநெல்வேலி	யாழ்ப்பாணம்	மதுரை	சங்கான	நெல்வியடி	சாவக்கச்சேரி
பயிற்றங்காய்	30/=	40/=	50/=	40/=	30/=	30/=	40/=
வெண்டிக்காய்	20/=	35/=	40/=	30/=	30/=	20/=	40/=
உருளைக்கிழங்கு	80/=	70/=	70/=	80/=	90/=	80/=	80/=
கத்தரிக்காய்	60/=	50/=	60/=	50/=	60/=	50/=	60/=
பாகற்காய்	70/=	70/=	80/=	80/=	80/=	60/=	60/=
கரட்	40/=	50/=	60/=	40/=	45/=	50/=	50/=
பீற்றாட்	35/=	40/=	50/=	25/=	30/=	50/=	40/=
முருங்கைக்காய்	80/=	100/=	120/=	80/=	100/=	80/=	80/=
வெங்காயம்	40/=	55/=	60/=	50/=	50/=	50/=	60/=
பச்சை மிளகாய்	30/=	50/=	60/=	45/=	50/=	40/=	40/=



**கிளிநொச்சி மாவட்டத்தில்**

**அபிவிருத்திப் பணிகளின் தாமதத்துக்குக் காரணம்**

**அறிவு பொருந்திய தொழிலாளர் பற்றாக்குறையே**

**அரச அதிபர் தி.இராசநாயகம் தெரிவிப்பு**



(கிளிநொச்சி)

கிளிநொச்சி மாவட்டத்தில் முன்னெடுக்கின்ற அபிவிருத்திப் பணிகள் நிறைவடையாமல் இருப்பதற்குக் காரணம் - தொழில் அறிவு பொருந்திய தொழிலாளர்கள் பற்றாக்குறையே என கிளிநொச்சி மாவட்ட அரச அதிபர் தி.இராசநாயகம் தெரிவித்தார்.

கிளிநொச்சி அரச செயலகத்தில் நேற்றுமுன்தினம் இடம்பெற்ற கல்விக்குழுக் கூட்டத்துக்கு தலைமை வகித்து கருத்துத் தெரிவிக்கும் போதே அவர் இதனைத் தெரிவித்தார்.

இது தொடர்பாக அவர் மேலும் தெரிவித்ததாவது -

கடந்த காலப்போரினால் அழிவடைந்த எழுந்த மாவட்டத்தின் கட்டுமானங்களை அபிவிருத்தி செய்வதற்கு கிடைக்கின்ற நிதியுதவிகளை பயன்படுத்தி அபிவிருத்திப் பணிகளை நிறைவாக முன்னெடுப்பதற்குத் தொழிலாளர்கள் பிரச்சினை தடையாகவுள்ளது.

இதன் காரணமாக எழுந்த மாவட்டத்தின் பல கட்டடப் பணிகள் ஒப்பந்த காலத்தில் முடிக்கப்படாமல் இழுபறி நிலையில் உள்ளன. கட்டடப் பணிகள் நிறைவாக முடிக்கப்படும் நேரத்தில், ஏனைய பணிகளை இவ்வகை முடிக்கலாம்.

குறிப்பாக கிளிநொச்சி மாவட்டத்திலுள்ள பல பாடசாலைகளில் தொடங்கப்பட்ட கட்டடப்பணிகள் நிறைவடையாமல் இருப்பதற்குக் காரணம் - ஒப்பந்த அடிப்படையில் கட்டடப் பணியைப் பொறுப்பேற்றவர்கள் உரிய காலத்தில் நிறைவு செய்யாமல் இருப்பதே.

கிளிநொச்சி மாவட்ட கல்வி அபிவிருத்திக்கு 120 மில்லியன் ரூபா தேவைப்படுவதாகவும் இதில் 100 மில்லியன் ரூபாவை நிகாட் நிறு

வனம் வழங்குவதாகவும் தெரிவித்துள்ளது.

இதில் 30 மில்லியன் ரூபாவை பாடசாலைகளின் புனரமைப்புப் பணிகளுக்குப் பயன்படுத்த முடிவெடுத்த நிலையில், 30 மில்லியன் ரூபா புனரமைப்புப் பணிகளுக்கு நிறைவாக இல்லாதுள்ளதென வலயக் கல்விப் பணிப்பாளர் தெரிவித்தார்.

போரினால் அழிவடைந்த பாடசாலைகளை உடனடியாக புனரமைக்கப் படவேண்டியுள்ளது. அத்துடன் ஆசிரியர் பற்றாக்குறை ஓரளவு பட்டதாரிகள் நியமனங்களுடன் தீர்க்கப்பட்டுள்ளது. இருப்பினும் ஆங்கில பாட ஆசிரியர்கள் பற்றாக்குறை தொடர்ந்து நிலவுகிறது. அந்தப் பற்றாக்குறையைத் தீர்க்க நடவடிக்கைகள் எடுத்து வருகிறோம் எனவும் தெரிவித்தார்.



**வீதிக்கு குறுக்காக நீர் பாய்வதால் போக்குவரத்து செய்வதில் சிரமம்!**

வட்டக்கச்சி சந்தைப் பகுதியிலுள்ள நாவலடிப் பகுதியில் வீதியின் குறுக்காக இரணைமடு குளத்திலிருந்து வாய்க்கால் ஊடாக செல்லும் நீர் பாய்வதால் இந்தப் பகுதி மக்கள் பெரும் சிரமங்களை எதிர்நோக்கி வருகின்றனர்.

இராமநாதபுரத்தையும் - வட்டக்கச்சியையும் இணைக்கும் பிரதான வீதியின் குறுக்காக பாய்வதால் நாளாந்தம் போக்குவரத்தில் ஈடுபடும் மக்கள் பெரும் சிரமங்களை எதிர்

நோக்குவதுடன், விபத்துக்களும் இடம்பெற வாய்ப்பு ஏற்படுகிறது.

இது தொடர்பாக சம்பந்தப்பட்டவர்கள் நடவடிக்கை எடுக்காததையிட்டு அப்பகுதி மக்கள் விசனம் தெரிவிக்கின்றனர்.

இதேபோன்று வட்டக்கச்சி - புதுப்பால சந்திக்கருகில் வாய்க்காலிலிருந்து பாய்கின்ற நீர் வீதிக்கு குறுக்காக பாய்ந்து கொண்டிருப்பதால் வீதியில் பிரயாணம் செய்யமுடியாத நிலை ஏற்பட்டுள்ளது. (9)



அண்மையில் வவுனியா மகா இறம்பைக்குளம் தாஸ்நகரில் புதிதாக அமைக்கப்பட்ட சிறுவர் பாடசாலையின் திறப்புவிழா நிகழ்வில் பெயர்ப்பலகையை வன்னி நாடாளுமன்ற உறுப்பினர் செல்வம் அடைக்கலநாதன் திரைநீக்கம் செய்துவைப்பதை முதலாவது படத்திலும், இந்த நிகழ்வின் மங்கள விளக்கை வவுனியா அரசாங்க அதிபர் சி.சண்முகம் ஏற்றி வைப்பதை இரண்டாவது படத்திலும் காணலாம்.

படம் - சனகரவி

**விளையாட்டு கழகங்களுக்கான கலந்துரையாடல்**

பூநகரி பிரதேச விளையாட்டுக் கழகங்களுக்கான கலந்துரையாடல் அண்மையில் இடம்பெற்றது.

இந்தக் கலந்துரையாடல் வலைப்பாடு ஜெகமீடப் விளையாட்டுக்கழக மைதானத்தில் பூநகரி விளையாட்டுக் கழகத் தலைவர் தயா தலைமையில் இடம்பெற்றது.

இந்தக் கலந்துரையாடலில் பூநகரி பிரதேச கழகங்களுக்கான வளர்ச்சி தொடர்பாக விரிவாக ஆராயப்பட்டது.

இதில் கிளிநொச்சி மாவட்ட விளையாட்டுத்துறைப் பொறுப்பாளர் ராஜா, பூநகரி பிரதேச இணைப்பாளர் மூர்த்தி, விளையாட்டுக்கழகங்களின் தலைவர்கள் எனப் பலரும் கலந்து கொண்டனர்.

**வீதிகள் புனரமைப்பு**

கிளிநொச்சி - கரைச்சி பிரதேச சபையினர் 2004 ஆம் ஆண்டுக்கான 'மகா ரெக்கும' திட்டத்தின்கீழ் 50 லட்சம் ரூபா செலவில் 6 வீதிகளை புனரமைப்புச் செய்து வருகின்றனர்.

இந்த வீதி புனரமைப்பு பணிகளின் கீழ் 8 ஆம் வாய்க்கால் மாதா கோவில் வீதி ஒரு லட்சம் ரூபா செலவிலும், கனகபுரம் பாடசாலை வீதி 8 லட்சம் ரூபா செலவிலும், இராமநாதபுரம் பழைய கண்டி வீதி 7 லட்சம் ரூபா செலவிலும், குமரபுரம் முதலாம் குறுக்கு வீதி 8 லட்சம் ரூபா செலவிலும், புன்னை நீராவி வீதி 7 லட்சம் ரூபா செலவிலும், திருநகர் கிருஷ்ணன் கோவில் வீதி 10 லட்சம் ரூபா செலவிலும் புனரமைப்புப் பணிகள் நடைபெறுகின்றன.

இவற்றுள் சில வீதிகளின் புனரமைப்புப் பணிகள் பூர்த்தியடையும் நிலையிலுள்ளன.

**நீவாரணம் வழங்கப்படவில்லை**

(அக்கராயன்)

அக்கராயன் பிரதேசத்தில் இடம்பெயர்ந்த மக்களுக்கான கடந்த வருடத்துக்குரிய உலர் உணவு முத்திரையில் இரண்டு கட்டடங்களுக்கான உலர் உணவுப்பொருட்கள் இதுவரை வழங்கப்படவில்லை.

இதனால் இந்தப் பிரதேச மக்கள் நீவாரணமின்றி பெரும் சிரமங்களை எதிர்நோக்கி வருகின்றனர்.



**மே - 05**

1821 : ஐரோப்பா முழுவதையும் தனது ஆட்சியின் கீழ் கொண்டு வந்தவரும், பல சமூகநல சட்டம், பொருளாதாரம், கல்வி அபிவிருத்தி திட்டங்களை செயற்படுத்தியவருமான மாவீரன் நெப்போலியன் தனது 53 ஆவது வயதில் சென்.ஹெலினா தீவில் சிறைப்பட்டிருந்த நிலையில் காலமானார்.

1917 : அமெரிக்க காங்கிரஸ் கூட்டத்தில் அமெரிக்கரல்லாத ஒருவர் முதன்முதல் உரையாற்றிய நிகழ்வில் பிரிட்டிஷ் பிரதமர் போல் ஃபோர் அமெரிக்க காங்கிரஸில் உரையாற்றினார்.

☆ : லைபீரியா ஜேம்ஸியுடனான தனது ராஜதந்திர உறவுகளை முறித்துக்கொண்டது.

1920 : ஷாரான் சமவெளியில் அரபுக்களும் - யூதர்களும் தாக்குதலைத் தொடங்கினர்.

1930 : இந்திய விடுதலைப் போரில் பிரசித்தம் பெற்ற உப்பு சத்தியாகிரக நடவடிக்கை காரணமாக மகாத்மா காந்தி கைது செய்யப்பட்டு ஏரவாடா சிறைச்சாலையில் சிறைவைக்கப்பட்டார்.

1936 : எதியோப்பியத் தலைநகர் அடிஸ் அபாபாவை இத்தாலியப் படைகள் கைப்பற்றின.

1941 : எத்தியோப்பிய தலைநகர் அடிஸ் அபாபாவை இத்தாலியிடமிருந்து பிரிட்டிஷ் படைகள் கைப்பற்றிக்கொண்டன.

1942 : பிலிப்பைன்ஸில் அமெரிக்கப் படைகளின் தலைமையகம் இருந்த காரர்கிடார் தீவில் ஜப்பானியப் படைகள் தரையிறங்கின.

1945 : ஜேம்ஸியின் ஏவுகணை உற்பத்தி தளமான பீனமண்ட் என்னுமிடத்தை ரஷ்யப்படைகள் கைப்பற்றின. அங்கிருந்த பல விஞ்ஞானிகளையும், தொழில்நுட்பவியலாளர்களையும் கைதுசெய்து தங்களது நாட்டுக்கு அழைத்துச் சென்றனர்.

☆ : ஜப்பான் செலுத்திய பலூன்களில் இருந்து விழுந்த குண்டுகள் அமெரிக்காவின் ஓரிகான் நகரில் லேக்வியூ என்னும் இடத்தில் சேதத்தை ஏற்படுத்தின.

1949 : ஐரோப்பிய நாடுகள் குழுவும் லண்டனில் அமைக்கப்பட்டது.

1955 : நேசப்படைகளது ஆதிக்கத்திலிருந்து விடுபட்டு மேற்கு ஜேம் மனி சுதந்திர நாடானது. எனினும் ஒப்பந்த அடிப்படையில் அமெரிக்கப்படை அங்கு தங்கியிருக்க வழிகாணப்பட்டது.

1956 : இன்றைய நியூயோர்க் ரைம் பத்திரிகை உலகிலேயே அதிக பக்கங்களுடன் அதாவது 516 பக்கங்களுடன் வெளிவந்தது.

1981 : வட அயர்லாந்தில் நாடாளுமன்ற உறுப்பினரான பொபி ஷாண்ட் - அயர்லாந்து புரட்சிக்குழு கைதிகளுக்கு அரசியல் அந்தஸ்து தரவேண்டும் என்று கோரி, பெல்ஃபாஸ்டில் மேஸ் சிறைச்சாலையில் 66 நாட்களாக உண்ணாவிரதமிருந்து உயிர் துறந்தார்.

1991 : பங்களாதேஷில் ஏற்பட்ட சுழற்சுழற்சில் இலட்சக்கணக்கானோர் பலியாகினர்.

1992 : இந்தியாவுக்கும் - ரஷ்யாவுக்கும் இடையில் வர்த்தக பொருளாதார ஒத்துழைப்புக்கான உடன்படிக்கை ஒப்பமிடப்பட்டது.

1994 : இஸ்ரேல் பிரதம மந்திரி யூட ஷாக் ராபினும் - பலஸ்தீனத் தலைவர் யாசீர் அரபாத்தும் கெய்ரோவில் நடந்த பேச்சுவார்த்தையைத் தொடர்ந்து இஸ்ரேலால் கைப்பற்றப்பட்ட பலஸ்தீன பகுதிகளைத் திருப்பிக் கொடுப்பது பற்றிய ஒப்பந்தத்தில் ஒப்பமிட்டனர்.

1998 : ஐக்கிய நாடுகள் சபையின் அறிக்கையாளர் ஒலரா ஒட்டுணு இலங்கைக்கு வந்தார்.

- ☆ : நெதர்லாந்தின் தேசிய நாள்
- ☆ : சீனாவில் கவிஞர் திருநாள் கொண்டாடப்படுகிறது.
- ☆ : ஜப்பானியர் டாங்கோ - நோ - சேக்கு என்ற சிறுவர் திருவிழாவைக் கொண்டாடுகின்றனர்.
- ☆ : வடமங்கலில் வேண்டுகூல் திருவிழா

**தொகுப்பு - சங்குரு**

**சுனாமியால் பாதிக்கப்பட்ட மக்களுக்கு நடமாடும் சேவை**

முல்லைத்தீவு மாவட்டத்தில் சுனாமியால் பாதிக்கப்பட்ட மக்களுக்கு தேசிய ஒருமைப்பாட்டு அமைச்சினால் நடமாடும் சேவையொன்று நடைபெறவுள்ளது. இந்த நடமாடும் சேவையில் பிறப்பு அத்தாட்சிப் பத்திரம், விவாக பதிவுச் சான்றிதழ், ஆள் அடையாள அட்டை, மோட்டார் வாகன சான்றிதழ் ஆகியன வழங்கப்படவுள்ளன. இந்த நடமாடும் சேவை எதிர்வரும் 6,7,8 ஆம் திகதிகளில் முல்லைத்தீவு மகா வித்தியாலயத்திலும் இடம்பெறவுள்ளது. சுனாமி அினர்த்தத்தின் போது முல்லைத்தீவு மாவட்டத்தைச் சேர்ந்த மக்கள் பலர் தேசிய அடையாள அட்டை, விவாக சான்றிதழ் உட்பட முக்கிய ஆவணங்களை இழந்தமை குறிப்பிடத்தக்கது. இந்த நடமாடும் சேவை மூலம் முல்லைத்தீவு மாவட்ட மக்கள் பயன்பெறமுடியும்.

**ஈழநாடு**

267, Navalar Road, Jaffna.  
T.P. - 021-2225107 www.eezhanaadu.com

**சிற்தனைக்கு**  
மயிர்நீர்ப்பின் வாழாக் கவரிமா என்னார்  
உயிர்நீர்ப்பர் மாணம் வரின்

திருக்குறள்

**நமது நோக்கு**

**ஐனாதிபதியின் அறிவிப்பும் அது தொடர்பான கருத்துக்களும்...**

ஆட்சி கவிழும் நிலை உருவானாலும், சுனாம் ஆழிப் பேரலை அனர்த்தம் தொடர்பான நிவாரண மற்றும் மீள்கட்டமைப்புப் பணிகளை மேற்கொள்வதற்கான பொதுக்கட்டமைப்பு ஒன்றை விடுதலைப்புலிகளுடன் இணைந்து ஏற்படுத்தியே தருவேன். இதனால் எனது பதவி பறிபோனாலும் கூட அது குறித்துக் கவலைப்படப் போதில்லை என்ற தொனிப்பட ஐனாதிபதி சந்திரிகா பண்டாரநாயக்க குமாரதுங்க அவர்கள் நேற்று முன்தினம் பண்டாரநாயக்க சர்வதேச மாநாட்டு மண்டபத்தில் நடைபெற்ற கூட்டமொன்றில் தெரிவித்துள்ளார்.

நல்ல செய்தி. நல்ல முடிவு. ஆனாலும், நடைமுறைக்கு வந்தபின் தான் இதனை நம்புதல் சாத்தியம் எனலாம். ஐனாதிபதி அவர்கள் இதனை இந்த நாட்டின் அரசு கியந்திரத்தை ஆட்டிப்படடக்கும் அதிசக்தி வாய்ந்த பௌத்த பிடங்களில் ஒன்றான மல்வத்த பிடத்தின் மகாநாயக்கர் அதி. வணக்கத்திற்குரிய திட்டி வாவே சிறீசுமங்கலதேரின் தலைமையில் நடைபெற்ற சர்வமதத் தலைவர்களின் கூட்டத்திலேயே இதனைத் தெரிவித்துள்ளார்.

இதுவும் ஒரு குறிப்பிடத்தக்க விடயம்தான். என்றாலும், இலங்கையின் இனப்பிரச்சனை தொடர்பாக அரசியல் தீர்வொன்றை எட்டுவதற்கு ஜே.ஆர்.ஜெயவர்த்தனா காலம் முதல் இன்றுவரை எத்தனையோ சர்வகட்சி மாநாடுகள், கூட்டங்கள் நடத்தப்பட்டபோதும் அதன் மூலம் ஆக்கபூர்வமான எந்தப் பலனும் ஏற்பட்டதாக வரலாறே இல்லை. இன்னும் தெளிவாகக் கூறுவதானால், இத்தகைய மாநாடுகளின் பின்னர் இனப்பிரச்சனை மேலும் சிக்கலாக்கப்பட்டே வந்துள்ளதெனலாம்.

பொதுவாக இத்தகையமத பிடங்கள் அல்லது மதத் தலைவர்களுடனான சந்திப்புகள் ஒரு சம்பிரதாயபூர்வ நடவடிக்கையாகவோ, அல்லது காலம் கடத்தும் செயற்பாடுகளின் ஒரு அங்கமாகவோ இருக்கிறதென்றதான் கூற வேண்டும்.

பொதுக் கட்டமைப்புத் தொடர்பான சகல விடயங்களையும் ஆரம்பம் முதலே முழு முச்சாக எதிர்த்து வருவதுடன், இனவாதீதில் சீங்கன மக்கள் மத்தியில் அதனைத் தமிழீழத்திற்கான முன்னோடிக் கட்டமைப்பு என பிரசாரமும் செய்வதிலும் முன்னணியில் இருப்பது ஹைல உறுமய அமைப்போகும். ஜே.வி.பி.யினரும் இதில் தீவிரமாக கியங்கினாலும் கூட இனப்பிரச்சனையில் இரு தரப்பினரும் ஒன்றிணைந்து செயற்படும் சூழல் ஏற்பட்டிருப்பதையும் கவனத்தில் எடுப்பது அவசியமாகும்.

பொதுக் கட்டமைப்பு உருவானால் ஆயுதம் எந்த தாங்கள் போராடவேண்டிய நிலை ஏற்படுவது தவிர்க்க முடியாததாகி விடும் என்று பகிரங்கமாவே கூறிவரும் ஹைல உறுமயக் காரர்களும் பௌத்த பிடங்களின் தலைமைத்துவத்திற்குக் கட்டுப்பட்டு நடப்பவர்கள் என்றே கூறப்படுகின்ற போதிலும் அவர்களைக் கூப்பிட்டு ஐனாதிபதி இத்தகைய கருத்தொன்றை இறுக்கமாகக் கூறுவாரா என்றால் அது சாத்தியமே கிடையாது.

எனவே, சர்வமதத் தலைவர்களுடனான கூட்டத்தில் ஐனாதிபதி பொதுக்கட்டமைப்புத் தொடர்பான தனது முடிவு இதுதான் எனக் குறிப்பிட்ட நிலைப்பாட்டினை நடைமுறைப்படுத்துவதற்குரிய சாத்தியக்கூறுகள் இல்லையென்றே கூறவேண்டும்.

இது ஒருமுயற்சிக்க, சர்வமதத் தலைவர்களுடனான சந்திப்பின் போது ஐனாதிபதி அறிவித்த பொதுக் கட்டமைப்பு தொடர்பான அவரது முடிவுக்கு அங்கு கூடியிருந்த மதத் தலைவர்கள் எந்த வகையில் தமது ஆதரவினைத் தெரிவித்தார்கள் என்பது குறித்த செய்திகள் எதுவுமேயில்லை. அப்படி அவர்கள் - குறிப்பாக மல்வத்த மற்றும் அல்கிரிய பீடாதிபதிகள் - பொதுக்கட்டமைப்பை ஆதரிக்கத் தயார் என்றால், அவர்கள் அதனைத் தென்பகுதி மக்களுக்கு வெளிப்படையாகக் கூற முன்வருவார்களா என்ற கேள்வியும் எழவே செய்கிறது.

அப்படி அவர்கள் சொல்வார்களேயானால், ஹைல உறுமயப் பிக்குகள் அதனை ஆதரிப்பார்களா? அல்லது எதிர்ப்பார்களா? என்பதும் எழக்கூடிய வினாக்களேயாகும்.

அப்படி பேரினவாதிகளின், பௌத்த மதவாதிகளின், தமது தோழமைக் கட்சியின் எதிர்ப்புக்களை தூசாக தூக்கி ஏறிந்துவிட்டு பொதுக்கட்டமைப்பு விவகாரத்தில் ஐனாதிபதி ஒரு முடிவை எடுப்பாரேயானால், அது அவர் மன விருப்பத்துடன் எடுத்த ஒன்றாக நிச்சயமாக இருக்காது என்பதற்கு அவர் அதேகூட்டத்தில் வெளியிட்ட மற்றொரு கருத்தே சான்றாகும்.

இந்தப் பொதுக் கட்டமைப்பை பலர் எதிர்த்தாலும் கூட இப்போதைய நிலையில் இந்தப் பிரச்சினையைத் தீர்க்க மாற்றுவாய் ஏதுமில்லை என அவர் அங்கு கூறியதை வைத்துப் பார்த்தால் நர்ப்புந்தம் அல்லது ஏதோ தவிர்க்கமுடியாத ஒரு புற அழுத்தமே அவர் இந்த முடிவைக் கூற காரணமாய்நிறு என்றே அர்த்தப்படுகிறதல்லவா?

இன்றைய சூழலில், பொதுக் கட்டமைப்புத் தொடர்பாக புலிகளின் தரப்பினரின் நிலைப்பாடு குறித்து ஆரம்பம் முதலே தெளிவாகக் கூறப்பட்டிருந்தாலும், இந்த நான்கு மாத கால அரசின் நகர்வுத்திகளின் அடிப்படையில் புலிகள் அது தொடர்பாக இனிமேலும் ஆழ்ந்த கவனம் எடுப்பதில்லை என்ற முடிவுக்கு வந்துவிட்டதாகவே தெரிகிறது.

பொதுக் கட்டமைப்பை, இனப்பிரச்சனைக்கான தீர்வின் அடிப்படையில் பார்க்கும் அரசின் விடும் தமீழ் மக்களை பொறிக்கும் சிக்கலைக்கும் ஒரு நாசகார முலோபாயத்தை உள்எடக்கியது என்பது தமீழ் மக்களால் நன்கு புரிந்து கொள்ளப்பட்டுள்ளது என்றே கூறவேண்டும்.

இவ்வளவு காலமும் விடுதலைப் புலிகள் சுனாமியால் பாதிக்கப்பட்டவர்களுக்கு நிவாரணப் பணிகளை, மீள் கட்டமைப்பு நடவடிக்கைகளை மேற்கொள்ளவே பொதுக்கட்டமைப்பை வலியுறுத்தி வந்தார்களேயன்றி சமாதானப் பேச்சுவார்த்தைகளின் ஒரு அங்கமாக அதனைப் பார்க்கவில்லை என்பதை ஐனாதிபதி புரிந்துகொள்வது அவசியமாகும். இந்த நிலையில் ஐனாதிபதியின் சர்வ மதத் தலைவர்களுடனான அறிவிப்பின் எதிரொலி எப்படி அமையப் போகிறது என்பதை அடுத்துவரும் நாட்கள் தெளிவாக்கக் கூடும்.

**நாடும் நடப்பும்**



**'ஊர்சுற்று' யார் பார்வையில்...**

**சிவராமின் ஊக்குதொலைபேசி இன்னும் அிகப்படாமல் 'கொஞ்சநேரம்' பாடுகிறது!**

நாமொன்று நினைக்கத் தெய்வமொன்று நினைத்தது என்று சொல்லலாம். பிள்ளையார் பிடிக்கக் குரங்கான கதையென்று சொல்லலாம். எப்படியோ எந்த நோக்கத் துடன் இந்தப் படுகொலையைச் செய்தார்களோ, அதற்கு எதிர்மாறாகவே காரியங்கள் நடைபெற்றுக்கொண்டிருக்கின்றன என்றார் எனக்கு முன் அமர்ந்திருந்த நண்பர் பரமசிவம்.

நாட்டில் எந்த இடத்தில் எந்தக் கொலை நடந்தாலும் குறிப்பாக - கீழக்கீழும், கொழும்பிலும் ஒரு கொலை நடந்துவிட்டால், உடனே அந்தப் பழியை புலிகள் மீது போட்டுத் தப்பிவிடுவது இலங்கையில் வழக்கமாக இருந்துவருகிறது. இதற்கென்றே சில ஊடகங்களின் நிருபர்கள் தயாராக இருக்கிறார்கள். கொலை நடந்த உடனடியாகவே விடுதலைப் புலிகள் - இருவரைக் கொலை செய்துவிட்டார்கள் என்று ஊடகங்களில் வெளிவரும். யாரும் கடத்தப்படாவிட்டும், காணாமற்போனாலும் இப்படியே செய்திகள் வெளிவரும். இத்துடன் புலிப் பயங்கரவாதிகள் பற்றி கொழும்பிலுள்ள ஆங்கில சிங்களப் பத்திரிகைகளில், ஆசிரியர் தலையங்கங்கள் கண்டித்து வெளிவரும். இது கடந்த ஒரு தசாப்தத்துக்கு மேலாக இருந்து வரும் நடைமுறை என்றேன்.

ஆனால் மாமனிதர் சிவராம் இந்த நடைமுறையை எதிர்மாறாக மாற்றிவிட்டார் என்றார் பரமசிவம்.

விடுதலைப் புலிகளைப் படுபயங்கரவாதிகள் என்று முத்திரை குத்தி, சிங்கள மக்கள் மத்தியில் புலிகளைப் பற்றிப் பீதியேற்படுத்தி எழுந்தவந்த எழுத்தாளர்கள் ஊடக வியலாளர்கள் கூட, சிவராமைக் கொலை செய்தவர்களைக் கடுமையாகத் தாக்கி எழுத நேர்ந்திருக்கிறது. அதுமட்டுமல்ல. இந்தக் கொலையை யார் செய்தார்கள், ஏன் செய்தார்கள், எதற்காகச் செய்தார்கள் என்ற கேள்விகளுக்குமுதல், இக்கொலையால் இதைச் செய்தவர்கள் எதைச் சாதிக்கப் போகிறார்களென்பதே கேள்வி என்று இனவெறிக்குப் பாதுகாப்புக்கொடுத்து எழுதிய ஊடகவியலாளர்களே எழுதும் நிலை ஏற்பட்டிருக்கிறது. இது மட்டுமா, இலங்கை இனப் பிரச்சினை பற்றி அதிகம் தெரிந்திருக்காத நாடுகள் கூட, சிவராமின் கொலையால் தெரிந்து கொள்ளும் வாய்ப்பைப் பெற்றிருக்கின்றன. இலங்கையில் தமீழ் மக்கள் எப்படி அடக்கி இருக்கப்பட்டார்கள். விடுதலைப் புலிகள் எதற்காக அயுதம் ஏந்தினார்கள் என்ற வரலாற்றைத் தெரிந்துகொள்ளும் வாய்ப்பும் பல நாடுகளுக்கும் கிடைத்திருக்கின்றன என்று நான் சொன்னேன்.

நிமலராஜன், நடேசன் கொலைகள் இன்னும் துப்புத் துலங்கப்படவில்லை. தமீழ் மக்களின் உரிமைகளுக்காகவும் அரசாங்கத்தின் அடக்குமுறைகளுக்கு எதிராகவும் குரல் கொடுத்த குமார் பொன்னம்பலத்தின் கொலையும் கூடக் கிடப்பில் போடப்பட்டுவிட்டன. ஆனால் சிவராமின் படுகொலை உலக நாடுகளில் எதிரொலித்துக்கொண்டிருக்கின்றது. இந்தக் கொலையில் சம்பந்தப்பட்டவர்கள் கண்டுபிடிக்கப்படாவிட்டால் - இலங்கை அரசுக்கும் அதன் புலனாய்வுப் பிரிவுக்கும் உலகில் மதிப்பே இருக்காது. சிவராம் ஒரு புலிப் பயங்கரவாதி என்று பௌத்த தர்மத்தைப் பின்பற்றும் பிக்குகள் இங்கு சொல்லி, சிங்கள மக்களை ஏமாற்றலாம். ஆனால், உலக நாடுகளை ஏமாற்ற முடியுமா? என்று பரமசிவம் கேட்டார்.

நாடாளுமன்றத்தினுள்ளே உறுப்பினர்கள் எந்தவிடயத்தையும் பேசலாம்; எப்படியும் பேசலாம்; அதற்கு அவர்களுக்கு உரிமை இருக்கிறது. அவர்கள் பேசுவதை யாரும் கேள்வி கேட்க முடியாது. புலிகள் கொலை செய்கிறார்கள். அவர்கள் அதை நிறுத்தட்டும். அதன்பின் உயர் பாதுகாப்பு வலயத்தை

நீக்குவது பற்றிப் பேசலாம் என்று பேசுகிறார்கள். நிமலராஜன் என்ற ஊடகவியலாளர் கொலை செய்யப்பட்டார். அதுவும் உயர் பாதுகாப்பு வலயப் பகுதிக்குள் மட்டுமல்ல, பாதுகாப்புப் படையின் முகாம்களுக்கு அருகிலேயே வீட்டினுள் நுழைந்து, தாயைக் கொலைசெய்து தகப்பனைத் தாக்கிவிட்டு நிமலனை கொலை செய்தார்கள். இன்னமும் கொலையாளிகள் மீது விசாரணை நடத்தித் தண்டனை பெற்றுக் கொடுக்க முடியவில்லை. நடேசன் மட்டக்களப்பில் தனது அலுவலகத்துக்குச் சமீபத்தில் பாதுகாப்புப் படையினர் முகாம்களுக்கு அண்மையாகச் சுட்டுக் கொல்லப்பட்டார்.

இந்த ஊடகவியலாளரின் கொலையாளிகள் யார் என்பது பற்றி இன்னமும் கண்டுபிடிக்கப்படவில்லை. ஊடகவியலாளர்களைக் கொள்ளொழிப்பதன் மூலம் இலங்கையில் தமீழ் இனத்தின் அவல நிலையையும் - அரசினதும், அரசு படையினர்தும் அட்டுழியங்களை மூடிமறைத்துவிட்டாலாமென நினைக்கிறார்களா? என்று நான் சொன்னேன்.

புலிகள் கொலை செய்கிறார்கள் என்று சொல்லி, எவ்வளவு காலத்துக்குத் தான் உலகத்தை ஏமாற்றிக் கொண்டிருக்கப் போகிறார்கள். சிவராம் கடத்தப்பட்டுப் படுகொலை செய்யப் பட்டு ஆறு ஏழு நாட்களாகிவிட்டன.

உயர்பாதுகாப்பு வலயமான நாடாளுமன்ற வட்டாரத்தில் இருந்துதான் சிவராமின் புகழடம்பு கண்டெடுக்கப்பட்டிருக்கிறது. இந்த வட்டாரத்துக்குள் நுழைந்த வாகனத்தை இன்னமும் கண்டு பிடிக்கவில்லை. உயர் பாதுகாப்பு வலயத்தின் பாதுகாப்பு இலட்சணம் எப்படிப்பட்டதென்பதை உலக நாடுகள் கேட்டுச் சிரிக்கப் போகின்றன. சிவராமின் கையடக்கத் தொலைபேசியின் இலக்கம் - 0777311380. இந்த இலக்கத்தைத் தொடர்பு கொள்ளும்போது "கொஞ்ச நேரம், கொஞ்சநேரம்..." என்ற தமிழ்ப்பாட்டுதான் கேட்கிறது.

இந்தத் தொலைபேசியை கொலை பற்றி விசாரணை செய்யும் பொலிஸார் இனித்தான் கண்டு பிடிக்க வேண்டும். இந்தத் தொலைபேசியில் இந்தப் பாட்டு இன்னமும் ஒலித்துக் கொண்டிருப்பதால் கொலைகாரக் கும்பலின் கையில் தொலைபேசி சிக்கவில்லை போலிருக்கிறது என்று சொன்னார் பரமசிவம்.

தமீழ்ச்செல்வன் குழுவினர் சமீபத்தில் ஐரோப்பா முதல் ஆபிரிக்காவரை சுற்றுப் பயணம் மேற்கொண்டு, பல நாடுகளின் தலைவர்களையும் சந்தித்து, இலங்கை இனப் பிரச்சினைக்குத் தீர்வுகாண்பதற்கு விடுதலைப் புலிகள் எப்படியெல்லாம் ஒத்துழைப்புக் கொடுத்தும், அரசின் அலட்சிய மனோபாவம் பற்றித் தெரிவித்திருந்தனர்.

ஆனால் இவர்கள் பொய்ப் பிரசாரம் செய்வதாகக் கொழும்பில் தெரிவித்த முன்னாள் பிரதமரும் பதிப்பாதுகாப்பு அமைச்சருமான இரத்தின சிறி விக்கிரமநாயகா தாங்களும் ஒரு குழுவை இந்த நாடுகளுக்கு அனுப்பப் போவதாகவும் தெரிவித்திருந்தார். அவர்களின் பொய்ப்பிரசாரத்தை முறியடித்து, புலிகளின் பயங்கரவாதம் பற்றிப் பிரசாரம் செய்யப்ப போவதாக இரத்தின சிறி சொல்லியிருந்தாரே நினைவிருக்கிறதா? என்று கேட்டேன்.

ஓமோம் அப்படித்தான் அவர் சொல்லியிருந்தார். இப்பொழுது சிவராமின் படுகொலை இலங்கை அரசின் நிலையைத் தெளிவாகச் சொல்லியிருக்கிறது. இனி இவர் என்னத்தை உலகநாடுகளுக்குச் சொல்லமுடியும்!

அந்த நாடுகள் கேட்கும் கேள்விக்கு என்ன பதில் சொல்லப் போகிறார்கள்? என்று கேட்டபடியே பரமசிவம் எழுந்து நடந்தார்.

**கல்விமயம்**

**மா. தனபாலன்**

**கல்வி ஒர் அடிப்படைத் தேவையும் உரிமையுமாகும். கல்வியை வழங்கும் மகப் பூதான மானிட ஒழுங்கமைப்பு பாடசாலையாகும். இந்தப் பாடசாலைக் கல்வியை உயிர்ப்புடன் வழங்கும் மானிடர் ஆசிரியராவார். எம் தேசத்தின் எதிர் காலச் சிற்பகரான பிள்ளைச் செல்வங்களை நாடடுக்குத் தேவையான பயனுறுத் மக்கோராக மாற்றும் பொறுப்பு பெருமானடி ஆசிரியரைச் சார்ந்தே உள்ளது. இந்தப் பணியைச் சமூகம் எதிர்பார்ப்பதும் வித்தத்தல் செய்வதல் தொழிலான மக முக்கியத்துவம் இலங்கையின் தேசிய கல்வி ஆணைக் குழுவும், தேசிய கல்வி நிறுவனமும், கல்வி நபுணர்சனும் மேற்கொண்டு பீர்ச் சனாகளை இனம் கண்டு அடங்குறத் தீர்க்க அடுத்த ஆண்டு அமுலாக்கப்படவுள்ள புதிய செல் நெறிகள் விடயங்கள் இங்கு தரப்படுகின்றன.**

புதுப்புது அர்த்தங்கள் நிதம் கிடைத்த வண்ணமுள்ளன. வகுப்பறையில் ஒரு சிறப்பறிஞராகக் கடமையாற்றி வரும் ஆசிரியர், பாடசாலையை ஒரு நிறுவனமாகக் கொண்டு எவ்வாறு கடமையாற்றுவது என்பது தொடர்பாகவும், பாடசாலையின் விழுமியங்கள், ஒழுங்குகள், சட்டங்கள் என்பவற்றை விளங்கி, தமக்கும் ஏனைய ஆசிரியர், அதிபர் கிடைக்கின்ற தொடர்புகளை வலுவுள்ளதாகக் மாணவர் கற்றலை வினைத்திறனாக்கும் செயலாற்றலை விருத்தியாக்க வேண்டும். இதனால்



கல்வித்துறையில் மிக விரைவான மாற்றங்கள் இன்றைய உலகில் தொடர்ச்சியாக நிகழ்ந்த வண்ணமுள்ளன. இதற்கிணங்க பாடசாலைக் கல்வி முறைமையை மேலும் வினைத்திறனாக்க ஆசிரியர்களுடைய வாண்மை, பாடசாலைகளை அடித்தளமாகக் கொண்டு உயர்த்தப்பட வேண்டும் என நவீன ஆய்வுகள் இயம்புகின்றன. இதற்கிணங்க இலங்கையிலும் பாடசாலைகளை அடித்தளமாகக் கொண்ட ஆசிரியர் தொழில் வாண்மைச் செயற்திட்டம் நடைமுறைக்கு வருகின்றது. இது தொடர்பாக பாடசாலை அதிபர், ஆசிரியர், பெற்றோர், கல்விப்பணிப்பாளர், பழையமாணவர், நலனவிரும்பிகள், கல்விமயம் நபுணர்சனின் ஒன்றிணைந்த செயலாற்றுகைகள் தேவையாகவுள்ளன.

# பாடசாலையை அடித்தளமாகக் கொண்ட புதிய ஆசிரியர் வாண்மைச் செல் நெறிகள்

ஆசிரியர்களது வாண்மையை, தகுதியை விருத்தியாக்க முன் கூறிய அணைத்துத் தரப்பினருமே தம்மை அர்ப்பணிக்க வேண்டும். வெறுமையாக ஆசிரியர்களை மட்டும் குறை கூறும், ஆசிரியத்துவத்தைக் கொச்சைப்படுத்தும் பொருத்தமற்ற, தேவையற்ற விடயங்களைத் தவிர்த்தல் தொடர்பாக இந்த விடயத்தில் விழிப்புடனிருத்தல் மிக முக்கியமாகவும் உள்ளது. பெரும்பாலான ஆசிரியர்களின் அர்ப்பணிப்பு மற்றும் தியாகத்தினாலேயே கல்வித் துறையில் ஒரு நல்ல நிலை காணப்படுகின்றது. இந்த நிலையை மிக வேகமாக மேலும் உயர்த்த புதிய செல் நெறிகளிலும், புதிய வாண்மை விருத்தி நிரோட்டத்திலும் ஆசிரியர்கள் இணைந்துகொள்வது மிக அவசியமானதாகும்.

அறிவு மிகத் துரிதமாக விருத்தியடைகின்ற -மாற்றமடைகின்ற யுகத்தில் புத்தறிவினால் போதிக்கப்பட்டு மாணவர்களுக்குப் பொருத்தமான வகையில் பிரயோகித்து எதிர்காலத் தொழில் உலகிற்கும், வாழ்க்கைக்குமான தேர்ச்சிகளை வழங்குவதே இன்றைய ஆசிரியர்களின் பணியாகவுள்ளது. எனவே தம்மிடம் ஒப்படைக்கப்பட்டுள்ள ஆசிரியர் வகிபாகத்தில் பயனுறுதியுடன் ஈடுபடுவதாக இருப்பின், அவர்கள் தமது அறிவை இறைப்படுத்திக் கொள்ளல் வேண்டும். இதற்கு -

பாடசாலையின் வினைத்திறனும், விளைதிறனும் அதிகரிக்கும். வீண் விரயங்கள் தவிர்க்கப்படும். ஆசிரியரின் சுய ஆற்றல், உயர்வுகள் வலுவடையும்.

வாண்மை அபிவிருத்தி வேலைத்திட்டம் ஒன்றை அமுலாக்கல் என்ற வகையில் விரிவாகின்றது.

பாடசாலை அதிபர்களின் வகியாகம் பாடசாலையை ஆதாரமாகக் கொண்ட முகாமைத்துவ செல் நெறிகள் தொடர்பான பரந்த பெறுமதி வாய்ந்த நடைமுறைகள், பின்பற்றப்பட வேண்டிய சூழ்நிலையில் பாடசாலை அதிபர்கள் சமூகத் தலைவர்களாகப் பரிணமிக்க வேண்டிய நிலையில் பாடசாலை அதிபர், ஆசிரியர் அபிவிருத்தியில் மிகக் கூடுதல் அக்கறை எடுக்க வேண்டியுள்ளது. இது தொடர்பான, தொடர்ச்சியான விழிப்புட்டல்கள் மேற்கொள்ளப்படவுள்ளன. இதற்காக ஆசிரியர் நிலையங்களுடன் நெருங்கிய தொடர்புகளை அதிபர்கள் கொண்டிருக்க வேண்டும்.

ஆசிரியர் தம் பணியின் தரத்தை மேம்படுத்திக் கொள்வதற்காகத் தொடர்ந்து கற்க வேண்டும். குறிப்பாகப் பாடசாலைத் தொகுதியில் ஏற்பட்டு வரும் பல்வேறு மாற்றங்களை எதிர்கொண்டு, சவால்களை வெற்றி கொள்வதற்காக தனது தொழில் சார் விருத்தியில் மிகக் கூடுதலாக ஆசிரியர் ஈடுபட வேண்டியுள்ளது. மேலும் கல்விச் செயல் முறையானது துரிதமாக நவீன தொழில் நுட்பத்தின் பால் ஈர்க்கப்பட்டுள்ளமையால், பல புதுப்புது வழிகள் திறந்து விடப்பட்டுள்ளன. கற்றல் - கற்பித்தல் நுட்பமுறைகள், கள்ச் செயற்பாடுகள், செயற்பாட்டுடான கல்வி, பரீட்சார்த்த நடவடிக்கைகள், ஆய்வுகள் என்பவை நிகழ்ந்து கொண்டிருக்கின்றன.

1. கல்வியின் புதிய போக்குக்கள் புத்தாக்கங்களுக்கு ஏற்ப மீள் பயிற்சிகளைப் பெறல்.
2. தமது அனுபவங்களை மீள் உயிர்த்தெழச் செய்தல். பிரயோக ஆற்றலை மேம்படுத்தல்.
3. எதிர்பாராத சந்தர்ப்பங்களில் தோன்றும் கல்விப் பிரச்சினைகள், சவால்கள், அனர்த்தங்களை வெற்றிகரமாக எதிர்கொள்ளும் ஆற்றல் பெறல்.
4. தொடர்ச்சியாகத் தமது ஆளுமைகளையும், ஆற்றல்களையும் விருத்தியாக்கல்.

பாடசாலை - கற்றல் வளநிலையமாக மாற்றமடைகின்றமை. தற்போது பாடசாலையானது சமூகத்தின் மாதிரியாக, உபதொகுதியாக, கற்றல்வள நிலையமாக விருத்தியடைந்துள்ளது. இதனால் பாடசாலையில் வழங்கப்படும் கல்வி தொடர்பாக ஆசிரியர்கள் மட்டுமன்றி, பெற்றோர்களும் கல்வியில் பங்கு கொட்டு ஆதிக்கம் செலுத்தத் தொடங்கியுள்ளனர். பாடசாலைகளில் காணப்படும் இந்த நிலையானது ஆசிரியர்கள் மீது புதிய அறைகூவல்களை விடுக்கின்றது. ஆசிரியர் வாண்மை, ஆசிரியரின் அபிவிருத்தி ஆகியவற்றுக்குப்

பாடசாலை அதிபரைத் தவிர்த்து ஆசிரியர்களிடையே வாண்மை விருத்தியை ஏற்படுத்துவது சாத்தியமற்றது. எனவே ஆசிரியர் நிலையங்கள் கல்வியாளர்களைப் பயன்படுத்தி அதிபர்களின் தொடர் தொழில்சார் விருத்தியிலும் பங்களிப்பு செய்ய வேண்டியநிலை ஏற்பட்டுள்ளது.

பாடசாலையில் இடம் பெறும் அன்றாடச் செயற்பாடுகளின் ஊடாகவும், விசேட நபுணத்துவ உத்திகள் மூலமும், ஆசிரியர்களின் சுய வாண்மையை நேர்மையாக விருத்தியாக்கும் வாய்ப்புகளை, அதிபர் ஏற்படுத்திக் கொடுக்கும் திறன்களை வளர்த்துக்கொள்ள வேண்டும். பாடசாலை அதிபரின் ஒத்தழைப்பு, வழிகாட்டல் செய்முறைகளினூடாக ஆசிரியர் வாண்மை விருத்தி கீழ்வருவன உதவும் -

**அரசின்**

**விதரம்மாள்**

# பயனாளிகளும், நிவாரண உதவிகளும்

அரசு வறிய, வறுமைக்கோடிற்றுகீழே வாழுகின்ற மக்களுக்கு அடிப்படைத் தேவைகளை நிவர்த்தி செய்ய கல்வி, தொழில், உறைவிட வசதி, சுகாதாரம் எனப் பல்வேறு துறைகளை அறிமுகப்படுத்தியுள்ளது. எனினும் அந்தச் சேவைகள் சரியான பயனாளிகளை, சரியான முறையில் போய்ச் செருக்கின்றதா? என்பது மட்டுமல்ல கேள்விக்குரியது. சரியாக பயன்படுத்தப்படுகின்றதா? என்பதுவும் முக்கியமாக அவதானிக்கப்பட வேண்டிய விடயம்.

பட்டதா? என்ற கேள்வியை நான் இங்கு எழுப்பவில்லை. ஆனால், பயனாளிகள் அதனை சரியாகப் பயன்படுத்தினார்களா? என்பது அவதானிக்கப்படாதா என்பதே கேள்வி? இவ்வாறு பல்வேறு துறைகளும் - சேவைகள் செய்கின்றன. ஒவ்வொரு நிறுவனமும் தமக்கென சிறப்பான கொள்கைகளை முன்வைக்கின்றன. அதற்காக பெருமளவு நிதியும் ஒதுக்கப்படுகின்றது. எவ்வாறாயினும், பொதுவான கடனுதவிகளுக்கு அறவிடப்படக் கூடிய பிணையாளிகள் தேவை. இதனை நாம் கூர்மையாகக் கவனிக்க வேண்டும். பிணையாளிகள் அரசு ஊழியராக இருக்க வேண்

மென அனேக உதவி நிறுவனங்கள் வலியுறுத்துகின்றன. காரணம் அரசு ஊழியரிடம் இருந்து இலகுவாக, பயனாளிகடனை ஈடு செய்ய முடியாத நிலையில் பெற்றுக் கொள்ளலாம் என்ற உறுதி. இது - நிறுவனம் தனது பாதுகாப்புக்காக செய்த ஏற்பாடு. இதனால் எத்தனை பயனாளிகள் பயனடைந்தனர்? வறுமைக் கோட்டிற்குக் கீழ் உள்ள பயனாளிகளுக்கு எத்தனை பேர் துணிந்து பிணையாளராக தமது உறுதியுரையை வழங்க முடியும். ஒன்று மட்டும் நிச்சயம், நிறுவனம் தனது பாதுகாப்பை உறுதி செய்வது போல், பயனாளிகளின் பயன்பாடு தொகையும் கருத்தில் கொண்டு

கொள்கைகளை நெகிழ்ச்சியுடையதாகக் வேண்டும். இதற்கு அரசு சார்பற்ற நிறுவனங்கள், மக்களோடு இணைந்துள்ள கூட்டுறவு நிறுவனங்கள் தமது உறுதி உரையை வழங்க முன்வரவேண்டும். இந்த நிலை இப்போது மட்டுமல்ல பல வருடங்களாக தொடர்கின்றது. ஒதுக்கப்பட்ட நிதி பயன்படுத்தப்படாமல் தீருப்பட்டுகிறது. எனவே தற்போது உள்ள 'சுனாமி' தேவையையாவது கருத்தில் கொண்டு அரசு சார்பற்ற அரசு சுயாதீன, தனியான சுயாதீன நிறுவனங்கள் இந்த உறுதி மொழிகளைக் கொடுத்து நிதியுத

வியை வறிய மக்களுக்கும் பயன்பாடடையச் செய்ய முன்வரவேண்டும். அரசு நிறுவனங்களான - வீடமைப்பு திணைக்களம் சிறு கைத் தொழில் நிறுவனங்கள் யாவும் பத்திரிகையில் விளம்பரங்கள் செய்கின்றன. இது மட்டும் போதாது. தமது கொள்கைகளையும் நெகிழ்ச்சியடையச் செய்ய வேண்டும். பரவலான செயற்பாடும் பயனாளிகளை அணுகும் தன்மையும் தேவை. இதனை மக்களும், நிறுவனங்களும் கருத்தில் கொண்டால் மிக இலகுவாக மக்களிடம் பயன்கள் சென்றடையும் என்பதை யாவரும் கருத்தில் எடுக்க வேண்டும்.

# காஸ் தொழிற்சாலையில் வெடிவிபத்து பாகிஸ்தானில் 25 பேர் உயிரிழந்தனர்!



(இஸ்லாமாபாத்)

பாகிஸ்தானின் காஸ் சிலிண்டர் வெடித்து கட்டிடம் இடிந்து விழுந்ததில் 25 பேர் பலியாகினர். 15 பேர் காயமடைந்தனர். பாகிஸ்தானின் லாகூர் நகரில் 3 மாடிக் கட்டிடம் ஒன்றில் சிலிண்டர்களில் காஸ் நிரப்பும் தொழில் நடந்துவந்தது. நள்ளிரவில் காஸ் நிரப்பியவேளை திடீரென சிலிண்டர் வெடித்தது.

இது வெடித்த சத்தம் நகரம் முழுவதும் கேட்டது. இந்தச் சம்பவத்தில் 3 மாடிக் கட்டிடம் முழுவதும் இடிந்து விழுந்தது. இதையடுத்து உள்ள 3 கட்டிடங்களும் இடிந்து விழுந்தன. 3 மாடிக் கட்டிடம் விழுந்ததில் அதன் இரு தளங்களில் நித்திரையிலிருந்த 25 பேர் உடல் நசுங்கி உயிரிழந்தனர். 2 ஆவது மாடியில் வசிக்கும் ஒரு குடும்பத்தைச் சேர்ந்த 8 பேரும் இந்த விபத்தில் பலியாகினர். பல பெண்களும், குழந்தைகளும் உயிரிழந்தனர்.

கட்டிடத்தின் தரைத்தளத்தில் ஒரு பகுதியில் ஐஸ்கிரீம் தொழிற்சாலை இருந்தது. அங்கு வேலை செய்த தொழிலாளர்கள் 10 பேர் வழக்கமாகக் கட்டிடத்துக்கு வெளியே தான் தூங்குவர். முதல் நாள் இரவு பலத்த மழை பெய்ததால் அவர்கள் தொழிற்சாலைக்குள் தூங்கினர். கட்டிடம் இடிந்து விழுந்ததில் அவர்களும் பலியானார்கள்.

இறந்து போனவர்களில் 18 பேரின் உடல்களைப் பொலிஸார் மீட்டுள்ளனர். காயமடைந்தவர்கள் வைத்தியசாலைகளில் சேர்க்கப்பட்டனர்.

காஸ் சிலிண்டர் வெடித்தமைக்கு என்ன காரணம் என்பது தெரியவில்லை. இது குறித்து விசாரணைகள் இடம் பெற்று வருவதாக அதிகாரிகள் தெரிவித்தனர்.

# பொதுக் கூட்டத்தில் குண்டு வெடிப்பு சோமாலிய பிரதமர் உயிர் தப்பினார்

ஆபிரிக்க நாடுகளில் ஒன்றான சோமாலியாவில் வறுமையும், பஞ்சமும் ஒரு பக்கம் தாண்டவம் ஆடுகிறது. இன்னொரு பக்கம் தீவிரவாதிகளின் வன்முறையும் உள்நாட்டு கலவரமும் மக்களை இன்னல்களுக்கு ஆளக்கூடுகிறது.

இந்த நிலையில் அந்தநாட்டு பிரதமர் அலி முகமது கெடி - மகாஷ் நகரில் உள்ள உதைபந்தாட்ட மைதானத்தில் நடந்த பொதுக்கூட்டத்தில் பேசினார். அப்போது அங்கு திடீரென்று குண்டு வெடித்தது. பொதுக்கூட்ட மேடை அருகே உள்ள சுவர் இடிந்து விழுந்தது.

இந்தக் குண்டு வெடிப்பில் பொதுக் கூட்டத்துக்கு வந்தவர்களில் 7 பேர் பலியானார்கள். 11 பேர் காயம் அடைந்தனர். பிரதமர் அலி முகமது கெடி காயம் எதுவும் இன்றித் தப்பிவிட்டார். பாதுகாப்பு அதிகாரிகள் அவரை வேறு இடத்துக்குக் கொண்டு சென்று விட்டனர்.



டனர்.

குண்டு வெடித்ததால் ஏற்பட்ட பரபரப்பைத் தொடர்ந்து மக்கள் நாலா புறமும் சிதறி ஓடினார்கள். அப்போது ஒரு கார் அங்கிருந்து வேகமாகச் சென்றது. இந்த கார் மோதி ஒருவர் பலியானார்.

# சதாமின் முக்கிய உறவினர் ஈராக் படைகளால் கைது!



(பாக்தாத்)

ஈராக்கில் அமெரிக்கப் படையினரால் தேடப்பட்டுவரும் சதாம் ஹுசைனின் உறவினர் கைது செய்யப்பட்டுள்ளதாக ஈராக்கிய அரசாங்கம் தெரிவித்துள்ளது.

இவ்வாறு கைது செய்யப்பட்டவர்

அய்மான் சபாவி எனவும், தீக்ரிற்றின் வடபகுதியில் மேற்கொள்ளப்பட்ட தேடுதல் நடவடிக்கையின்போதே இவர் கைதுசெய்யப்பட்டதாகவும் ஈராக்கிய அரசாங்கம் வெளியிட்ட அறிக்கையில் தெரிவிக்கப்பட்டுள்ளது.

சபாவியும், அவரது சகோதரரும் ஈராக்கிலுள்ள அமெரிக்கப் படைகளுக்கெதிராகக் கிளர்ச்சிவாதிகள் நடத்தும் தாக்குதல்களுக்கு நிதியுதவியும், ஆயுத உதவியும் வழங்கிவந்தவர்களாவர்.

சபாவியின் தந்தை கடந்த பெப்ரவரி மாதம் தீக்ரிற்றில் கைது செய்யப்பட்டிருந்தார். அமெரிக்காவால் ஈராக்கில் தேடப்படுவோரின் பட்டியலில் சபாவி 36 ஆவது இடத்திலுள்ள இடம் குறிப்பிடத்தக்கது.

# ஈராக்கில் குண்டுத் தாக்குதல் 60 பேர் பலி; 15 பேர் காயம்!



(பாக்தாத்)

ஈராக்கில் கார்க்குண்டுத் தற்கொலைத் தாக்குதல் நடத்தப்பட்டுள்ளது. இந்தத் தாக்குதலில் 60 பேர்வரை பலியானதுடன், 150 இற்கும் மேற்பட்டவர்கள் காயமடைந்தனர்.

இந்தச் சம்பவம் நேற்று ஈராக்கின் வடக்கே இர்பில் எனும் இடத்தில் நடைபெற்றது.

இந்தத் தாக்குதல் இர்பில் - பொலிஸ் ஆட்சேர்ப்பு நிலையமாகவும், குர்திஷ் கட்சியின் அலுவலகமாகவும் செயற்பட்ட அலுவலகத்தின் மீதே மேற்படி தாக்குதல் நடத்தப்பட்டுள்ளது. தாக்குதல் நடைபெற்ற சமயம் மேற்படி அலுவலகத்தின் முன் பெருமளவான மக்கள் கூடிநின்றதாகச் சம்பவத்தை நேரில் கண்டவர்கள் தெரிவித்தனர்.

கடந்த ஜனவரி மாதம் நடைபெற்ற தேர்தலின்போது போட்டியிட்ட இரு பிரதான குர்திஷ் கட்சிகளின் அலுவலகத்தில் இதுவும் ஒன்று என்பது குறிப்பிடத்தக்கது.

# நோபல் பரிசுக்கு போட்டியாக அறிவியல் ஆராய்ச்சிக்கும் பரிசு

## நோர்வே விஞ்ஞானி வழங்குகிறார்

(ஒஸ்லோ)

அறிவியல் கண்டுபிடிப்புகளுக்கு வழங்கப்படும் நோபல் பரிசுக்குப் போட்டியாக 15 கோடி ரூபா மதிப்புள்ள பரிசுகளை வழங்கப்போவதாக நோர்வே நாட்டு விஞ்ஞானி அறிவித்துள்ளார்.

சுவீடன் நாட்டைச் சேர்ந்தவர் அல் பிரட் நோபல். டைனமைட் குண்டுக்களைக் கண்டுபிடித்த இவர் நினைவாக ஆண்டுதோறும் நோபல் பரிசு வழங்

கப்படுகிறது. விஞ்ஞானிகளுக்கும், மருத்துவ நிபுணர்களுக்கும், பொருளாதார மேதைகளுக்கும், இலக்கியப் படைப்பாளிகளுக்கும், அமைதிக்குப் பாடுபட்ட தலைவர்களுக்கும் நோபல் பரிசு வழங்கப்படுகிறது.

இதுதான் உலகிலேயே உயரிய பரிசாகும். மொத்தம் 22.5 கோடி ரூபா பரிசுத்தொகையாக வழங்கப்படுகிறது. தற்போது இதற்கும் போட்டி

வந்துவிட்டது. நோர்வே நாட்டைச் சேர்ந்த பெளதீக நிபுணர் பிரெட் காவ்லி இந்தப் பரிசுத் திட்டத்தை அறிவித்துள்ளார்.

அஸ்ட்ரோபிசிக்ஸ், நியூட்ரோ சயன்ஸ், தொழில் நுட்பவியல் ஆகிய 3 துறைகளில் ஆராய்ச்சிகள் செய்தவர்களுக்கு இந்த விருதுகள் வழங்கப்படும். இதற்குப் பரிசுத்தொகையாக 15 கோடி ரூபா வழங்கப்படவுள்ளது.

2008 ஆம் ஆண்டு முதல் 2 ஆண்டுகளுக்கு ஒரு முறை இந்தப் பரிசுகள் ஒஸ்லோ நகரில் செப்ரெம்பர் மாதம் வழங்கப்படும். இந்தத் தகவலை நோர்வே நாட்டு கல்வி அமைச்சர் கிறிஸ்டின் கிளெமண்ட் வெளியிட்டார்.

நோர்வே நாட்டு அறிவியல் அிக் கடமி பரிசுக்குரியவர்களைத் தேர்வு செய்யும். அறிவியலைப் பரப்பவும் அதில் மாணவர்களுக்கு ஆர்வம் ஏற்படுத்தச் செய்யவும் இந்தப் பரிசு வழங்கப்படுவதாக காவ்லி அறிவித்தார். காவ்லி 1955 ஆம் ஆண்டு 57 ஆயிரம் ரூபாவுடன் நோர்வே நாட்டை விட்டு வெளியேறினார்.

அமெரிக்காவில் கலிபோர்னியாவில் குடியேறி அங்கு விமானங்களில் பயன்படுத்தப்படும் சென்சார்சுகளைத் தயாரிக்கும் கம்பனியின் மூலம் இந்தத் தொழிலைச் செய்தார். 2000 ஆம் ஆண்டு இந்தக் கம்பனியை 4250 கோடி ரூபாவுக்கு விற்பார்.

இந்தப் பணத்தைக் கொண்டு அமெரிக்காவில் 9 அறிவியல் நிறுவனங்களையும், நெதர்லாந்தில் ஒரு நிறுவனத்தையும் தொடங்கினார். இந்த நிறுவனங்களைச் சேர்ந்த 3 விஞ்ஞானிகள் கடந்த ஆண்டு நோபல் பரிசு பெற்றனர் என்பதும் குறிப்பிடத்தக்கது.



# ஈராக் குறித்த தீர்மானங்களுக்கு தன்னளத் தண்டிக்க வேண்டாமென்று ரொனி பிளேயர் மக்களிடம் கோரிக்கை

(லண்டன்)



ஈராக் தொடர்பான தீர்மானங்களுக்குத் தம்மைத் தண்டிக்க வேண்டாம் என்று பிரிட்டிஷ் பிரதமர் ரொனி பிளேயர் தனது வாக்காளர்களிடம் வேண்டுகோள் விடுத்துள்ளார்.

கடந்தகால சில செயற்பாடுகளை மறந்து நாட்டின் பொருளாதாரத்தைப் பலப்படுத்துவதற்குத் தமக்கு வாக்களிக்குமாறும் பிளேயர் கோரிக்கை விடுத்துள்ளார்.

இன்று தேர்தல் என்பதால் அனைத்துக் கட்சித் தலைவர்களும் தமது தேர்தல் பிரசாரத்தில் நேற்று முனனப்பாகச் செயற்பட்டனர். கருத்துக் கணிப்புகளின்படி பிளேயரின் தொழிற்கட்சி முன்னணி வகிப்பது குறிப்பிடத்தக்கது.

# கண்ணை விற்க இருந்த பெண்ணுக்கு பங்களாதேஷ் பிரதமர் உதவியளிப்பு!

தனது கண்ணை விற்பது வறுமை நிலையைப் போக்க இருந்த 26 வயதுப் பெண்ணுக்கு பங்களாதேஷ் பிரதமர் பேகம் காலிதாஷியா உதவித் தொகை வழங்கியுள்ளார்.

கணவனால் கைவிடப்பட்ட இந்த இளவயதுத் தாயின் பத்திரிகை மூலமான விளம்பரம் நெஞ்சை உருகவைத்துள்ளதாகத் தெரிவிக்கப்படுகின்றது.

தொகை குறிப்பிடப்படாத காசோலை ஒன்றைக் குறித்த பெண்ணான சொபாவியை அழைத்துப் பிரதமர் காலிதாஷியா வழங்கியதாகத் தெரிவிக்கப்படுகின்றது.

செபாவிற்கு அரசாங்கம் பாதுகாப்பு வழங்கத் தீர்மானித்துள்ளதால் எவரும் கண்ணைக் கொள்வனவு செய்ய அணுகமுடியாது எனத் தெரிவிக்கப்படுகிறது.

# பூமிக்கடியில் அணுச் சோதனை வடகொரியா நடத்த முஸ்தீபு!

(பியோங்)

வடகொரியா பூமிக்கடியில் அணு ஆயுத சோதனையை நடத்த ஏற்பாடுகள் செய்துவருவதை அமெரிக்கா கண்டுபிடித்துள்ளது.

அமெரிக்க உளவுத்துறை செயற்கைக்கோள்கள் வடகொரியாவில் கனரக வாகனங்களின் நடமாட்டத்தைப் படம்பிடித்துள்ளன. கில்ஜ் பகுதியில்

கனரக வாகனங்கள் அடிக்கடி சென்று வருவதையும், பாரந்தாக்கிகளின் நடமாட்டத்தையும் அவை படம்பிடித்துள்ளன.

இதைவெத்து வடகொரியா பூமிக்கடியில் அணு ஆயுத சோதனை நடத்த ஏற்பாடு செய்துவருவதாக அமெரிக்க உளவுத்துறை தீர்மானத்துக்கு வந்துள்ளதாகத் தெரிவிக்கப்படுகிறது.

# பாப்பரசர் 2 ஆவது பெனடிக்ர் மறைந்த பாப்பரசருக்கு அஞ்சல்



கத்தோலிக்க கிறிஸ்தவ மதத்தலைவர் பாப்பரசர் இரண்டாம் ஜோன் போல் சமீபத்தில் காலமானார் இதைத்தொடர்ந்து ஜேர்மனியைச் சேர்ந்த கர்தினால் ஜோசப் ரட்சிங்கர் புதிய பாப்பரசராகத் தேர்ந்தெடுக்கப்பட்டிருக்கிறார்.

அவர் தனது பெயரை பாப்பரசர் 16 ஆவது பெனடிக்ர் என மாற்றியுள்ளார். புதிய பாப்பரசர் 16 ஆவது பெனடிக்ர் கடந்த சில தினங்களுக்கு முன்பு மறைந்த பாப்பரசர் இரண்டாம் ஜோன் போலின் சமாதியில் அஞ்சலி செலுத்தியதைப் படத்தில் காணலாம்.



The Leading Daily of Tamils' Homeland

# மக்சன் சிறைச்சாலையிலுள்ள தம்புக் கைதிகள் மீது தாக்குதல்

(கொழும்பு)  
கொழும்பு மக்சன் சிறைச்சாலையில் கடந்த செவ்வாய்க்கிழமை இரண்டு தமிழ் அரசியல் கைதிகள் சிங்களக் கைதிகளால் தாக்கப்பட்டனர்.

இதுதொடர்பாக பாதிக்கப்பட்ட கைதிகளையும், சிறைச்சாலை ஆணையாளரையும் நாடாளுமன்ற உறுப்பினர் சிவநாதன் கிஷோர் சந்தித்துக் கலந்துரையாடியுள்ளார். இதன்போது தாக்கப்பட்ட கைதிகள் தமக்கு மக்சன் சிறைச்சாலையில் பாதுகாப்பு இல்லாததால் வேறு

சிறைச்சாலைக்குத் தம்மை மாற்றும் படியும், ஏனைய கைதிகளை மக்சன் சிறையில் பாதுகாப்பான இடத்தில் தங்க வைக்குமாறு நாடாளுமன்ற உறுப்பினர் சிவநாதன் கிஷோரிடம் வேண்டுகோள் விடுத்தனர்.

இது தொடர்பாக நாடாளுமன்ற உறுப்பினர் கிஷோர் சிறைச்சாலை ஆணையாளரை சந்தித்துக் கலந்துரையாடியதாகவும், சிறைச்சாலை ஆணையாளர் கைதிகள் தெரிவித்த கோரிக்கைகளுக்கு சம்மதம் தெரிவித்துள்ளார் என்றும் நாடாளுமன்ற உறுப்பினர் கிஷோர் தெரிவித்தார்.

# மின்சாரசபை ஊழியர்கள் நேற்று வேலை நிறுத்தம்!

(கொழும்பு)  
மின்சாரசபை ஊழியர்கள் சுமார் 14 ஆயிரம் பேர்வரை நாடு முழுவதும் நேற்று நான்கு மணித்தியால

## ஒடிய பஸ்...

பொலிஸார், மினிபஸ் சாரதியைக் கைதுசெய்ததுடன் மினிபஸையும் பொலிஸ் நிலையத் துக்குக் கொண்டு சென்றனர். உயிரிழந்தவரின் சடலம் யாழ்ப்போதனா வைத்தியசாலையின் பிரேத அறையில் வைக்கப்பட்டுள்ளது. மேற்படி நபர் மதுபோதையில் இருந்த வேளை ஒடிக்கொண்டிருந்த பஸ்ஸிற்குள் ஏறமுற்பட்ட சமயமே இந்த விபத்து ஏற்பட்டதாகவும் தெரிவிக்கப்படுகிறது. (தி.72,11)

## நுட்பமான...

தது. எமது மண்ணை ஆக்கிரமிக்க முனைப்போடு செயற்பட்ட காலகட்டமது. இந்த நிலையில் எதிர்ப்பு படை யணிகளின் வளர்ச்சிக்கேற்ப எம்மையும் மரபுப் படை யணிகளாக வளர்த்துக்கொள்வது காலத்தின் கட்டாயம். அத்தோடு கெரில்லாப் பாணியிலான அதிரடித் தாக்குதல்களோடு நின்றுவிடாது, பாரிய கூட்டுப்படைத் தளங்களைத் தகர்த்தழித்து, எமது போராட்டத்தை அடுத்த கட்டத்திற்கு நகர்த்தவேண்டிய நிர்ப்பந்தமும் எமக்கு ஏழந்தது. இந்தச் சூழ்நிலையில் தான் ஜெயந்தன் படையணியை நான் உருவாக்கினேன்.

வேலை நிறுத்தத்தில் ஈடுபட்டனர். இதன் காரணமாக நாட்டின் பெரும் பகுதிகளில் மின்சார விநியோகத்தில் தடங்கல் ஏற்பட்டது. அண்மையில் மின்சார சபை ஊழியர்களை நிதி அமைச்சர் நிறித்தத்து காரணமாகவும், மின்சாரசபை மீளமைப்பு தொடர்பில் முன்னர் ரத்துச் செய்யப்பட்ட பிரேரணையை மீண்டும் அமைச்சரவையால் சமர்ப்பிப்பதற்கும் எதிர்ப்புத் தெரிவித்தே நான்கு மணித்தியால வேலை நிறுத்தத்தில் ஊழியர்கள் ஈடுபட்டனர்.

மின்சார சபை மீளமைப்பு நடவடிக்கையில் அரசு இறங்குமானால் எதிர்வரும் காலங்களில் தமது எதிர்ப்பு இதைவிட மோசமாக இருக்கும் என்றும் ஊழியர்கள் எச்சரித்துள்ளனர்.

தலை இயக்கத்திற்குப் பெரும் வெற்றிகளை ஈட்டித்தந்தது. எதிரி இராணுவம் இந்தத் தாக்குதல்களால் என்று மில்லாத பேரழிவைச் சந்தித்தது. எதிரியின் படைபலத்தில் பாரிய சிதைவு ஏற்பட்டது. உயிரிழந்து உணமடைந்து வர்கள் ஒருபுறமிருக்க, மனமுடைந்து படையிலிருந்து விலகி ஒடியவர்களின் தொகையும் பெருகியது. ஜெயந்தன் படையணியுடன் நேரடி மோதல்களைத் தவிர்த்துக்கொள்வதிலேயே சிங்களப் படைகள் சிரத்தை எடுத்தன. இதனை ஜெயந்தன் படையணி ஈட்டிய மகத்தான போர்ச் சாதனை எனலாம்.

ஜெயந்தன் படையணியின் போராற்றலையும் இடைசிய உறுதியையும் கடந்த ஆண்டின் முற்பகுதியில் உலகமே தன் கண்ணால் நேரடியாகக்கண்டது. மட்டக்களப்பு மண்ணிலே எமது போராட்டத்திற்கு எதிராகப் பெரும் துரோகம் நிகழ்ந்தபோது ஜெயந்தன் படையணி காட்டிய வீரமும் வெளிப்படுத்திய கொள்கைப்பற்றும் என்றுமே பாராட்டுக்குரியவை.

சரியான நேரத்தில், சரியான இடத்தில் தனித்துநின்று துல்லியமாகத் தாக்கி துரோகத்தை முறியடித்து எமது மண்ணையும் எமது மக்களையும் எமது போராளிகளையும் மீட்டெடுத்தது. எமது விடுதலைப் போராட்டத்தையும் பேரழிவினிருந்து காத்து, புலிகள் இயக்கத்தின் பேராற்றலையும் இடைசிய உறுதிப்பாட்டையும் உலகுக்கு பறைசாற்றியது.

கடந்த பன்னிரண்டு ஆண்டுகளில் ஜெயந்தன் படையணி நிகழ்த்திய தாக்குதல்களும் புரிந்த சமர்களும் போரியல் வரலாற்றுக்குப் பெருமை சேர்ப்பன. இதற்கு இந்தப் படையணியில் இருந்து களமாடி வீழ்ந்த வீர மறவர்கள் புரிந்த தியாகங்களும் நிகழ்த்திய சாதனைகளும் அடிப்படையானவை. இந்த வீரமறவர்களின் நினைவுகளுக்கும் அவர்களின் வழித்தடங்களில் விரைந்து செல்லும் ஜெயந்தன் படையணி - தனது விடுதலைப் பாதையில் விரைந்து முன்னேறிச் செல்ல எனது வாழ்த்துக்கள். அத்தோடு படையணியின் பன்னிரண்டாவது ஆண்டு நிகழ்வு சிறப்புறவும் எனது ஆசிகள் எனத் தெரிவித்துள்ளேன்.

# பொதுக்கட்டமைப்பு உருவாக்கத்தை ஜே.வி.பி. தொடர்ந்து எதிர்க்குமாம்!

## சோமவன்ச அமரசிங்க கூறுகிறார்

அரசாங்கமும், விடுதலைப் புலிகளும் இணைந்து ஏற்படுத்தப்படவுள்ள பொதுக்கட்டமைப்புக்கு ஜே.வி.பி. தொடர்ந்து கட்டும் எதிர்ப்புத் தெரிவித்துவருவதாகவும், அதில் எந்தவித மாற்றமும் இல்லையெனவும் அதன் தலைவர் சோமவன்ச அமரசிங்க தெரிவித்துள்ளார்.

இதுகுறித்து அவர் மேலும் தெரிவித்துள்ளதாவது - ஜே.வி.பி. எப்போதும் இரண்டு நாக்கினால் பேசுவதில்லை. பொதுக்

கட்டமைப்பு உருவாக்கப்படுவதற்கு எமது கடுமையான எதிர்ப்பைத் தெரிவித்தே வருகிறோம். நாம் மக்களுக்கு உண்மையையே கூறிவருகின்றோம்.

இந்த நாட்டின் ஜனநாயகக் கோட்பாடு, அரசியலமைப்பு மற்றும் சட்டத்திட்டங்களுக்கு உட்படாமல் அதற்கு எதிராகவே இந்தப் பொதுக் கட்டமைப்பு ஏற்படுத்தப்படவுள்ளது. இவ்வாறு உருவாக்கப்படும் பொதுக் கட்டமைப்பை நாம் கடுமையாக

எதிர்க்கின்றோம். பொதுக்கட்டமைப்பு ஏற்படுத்தப்படுவதானது விடுதலைப் புலிகளின் கட்டுப்பாட்டில் வாழ்கின்ற தமிழ், முஸ்லிம் மக்களுக்குச் செய்யும் துரோகமாகும்.

பொதுக்கட்டமைப்பு ஏற்படுத்தப்பட்டு, விடுதலைப் புலிகளிடம் நிதி வழங்கப்பட்டால், அதனை அவர்கள் பயன்படுத்துவது தொடர்பாகவும் அது குறித்த கணக்குவழக்குகளையும் யார் பார்த்துக் கொள்வது எனவும் அவர் கேள்வியெழுப்பினார்.

# ஆனந்தாக் கல்லூரி அதிபர் நேற்று கைது செய்யப்பட்டார்

(கொழும்பு)  
கொழும்பு ஆனந்தாக் கல்லூரியின் அதிபர் குற்றப்படுவனாய்வுப் பிரிவினரால் நேற்று கைது செய்யப்பட்டார்.

நேற்று முற்பகல் கைதுசெய்யப்பட்ட இவர் நேற்றிரவு நீதிவான் வாசஸ்தலத்தில் ஆஜர்செய்யப்பட்டார். இதேவேளை, கொழும்பு ஆனந்தாக் கல்லூரி மற்றும் கண்டி கிங்ஸ்வுட் கல்லூரிகளின் அதிபர்கள் பதவி நீக்கம் செய்யப்பட்டமை ஏற்கமுடியாதென அரசு சேவைகள் ஆணைக்குழு அறிவித்திருப்பது குறித்து தான் சட்டமா அதிபரின் ஆலோசனை கேட்டுள்ளதாகவும் - சட்ட மா அதிபரின் ஆலோசனை கிடைத்தபின்னர் அதன்படி செயலாற்றவுள்ளதாகவும் கல்வி அமைச்சர் செயலாளர் தாரா டி மெல் தெரிவித்துள்ளார்.

கொழும்பு ஆனந்தாக் கல்லூரியின் அதிபர் டி.ஏ.அபேரத்ன பதவி நீக்கம் செய்யப்பட்ட விவகாரம் தொடர்பாக ஆனந்தாக் கல்லூரியின் பழைய மாணவர் சங்கத்தினர் நேற்று முன்தினம் கல்வி அமைச்சின் செயலாளர் தாரா டி மெல்லைச் சந்தித்து உரையாடியபோதே அவர் இதனைத் தெரிவித்தார்.

முதலாம் ஆண்டிற்கு மாணவர்களைச் சேர்த்துக் கொள்ளும் நடவடிக்கைகளில் கல்லூரி அதிபர் நடந்து கொண்ட முறையில் எவ்வித சிக்கல்களும் இல்லை என பழைய மாணவர் சங்கத்தினர் கூறியுள்ளனர்.

எனினும், பெற்றோரினால் செய்யப்பட்ட முறைப்பாடுகளை விசாரணை செய்த ஜனாதிபதி விசாரணைக்குமுன்னால்தான் அவர்களை பதவி நீக்கம் செய்யமுடியுமென்று பரிந்துரை செய்ததாகவும், அதற்கமையவே அவர்கள் பதவி நீக்கம் செய்யப்பட்டதாகவும் கல்வி அமைச்சின் செயலாளர் தெரிவித்துள்ளார்.

ஜனாதிபதி விசாரணை ஆணைக்குழு தனது விசாரணைகளை எவ்வாறு நடத்தியது என்பது குறித்து தனக்கு எதுவும் தெரியாதெனவும், அவர்களின் பரிந்துரைக்கமையவே அவ்வாறு செய்ததாகவும் குறிப்பிட்ட செயலாளர், சட்டமா அதிபரின் ஆலோசனை கிடைத்த பின்னர் அதன்படி நடவடிக்கைகள் எடுக்கப்படும் எனவும் தெரிவித்தார்.

# கீழ்க்கு நிலைமைகள் குறித்து முப்படைத் தளபதிகள் ஆராய்வு

(கொழும்பு)  
கீழ்க்கு மாகாண பாதுகாப்பு நிலைமைகளை ஆராயும் வகையில், முப்படைத் தளபதிகளும் நேற்று கீழ்க்கு மாகாணத்திற்கு விஜயம் செய்தனர். முப்படைகளின் தலைமை அதிபர்களும் கடற்படைத்தளபதியுமான வைஸ் அட்மிரல் தயா சந்தகிரி, விமானப்படைத் தளபதி யொ மார்ஷல் டொனால்ட் பெரேரா, இராணுவத்

தளபதி லெப்.ஜெனரல் சாந்த் கொட்டை உட்பட்ட குழுவின் நேற்று மட்டக்களப்பிற்குச் சென்றனர். இவ்வாறு சென்ற இவர்கள் கீழ்க்கு மாகாணத்தின் பாதுகாப்பு நிலைமைகள் உட்பட பல்வேறு விடயங்கள் தொடர்பாக, படை அதிகாரிகளுடன் கலந்துரையாடல்களை நடத்திய பின்னர் நேற்றுமாலை கொழும்பு திருப்பியதாகவும் தெரிவிக்கப்படுகிறது. (01)

## எரிபொருட்களின்...

வெவ்வேறு இடங்களில் பல்வேறு விலைகள் நிலவிவந்தன. ஆனால், நேற்று நள்ளிரவு முதல் பெற்றோலியப் பொருட்களுக்கு அவைகளின் வகைக்கேற்ப நாடு முழுவதும் ஒரே விலை நிர்ணயிக்கப்பட்டுள்ளது. இதன்படி - பெற்றோல் லீற்றருக்கு 4 ரூபாவாலும், டீசல் லீற்றருக்கு 4 ரூபாவாலும், மண்ணெண்ணெய் லீற்றருக்கு 3 ரூபாவாலும் அதிகரிக்கப்பட்டுள்ளதாகத் தெரிவிக்கப்படுகிறது.

## வெடி...

பாதுகாப்பு முன்னணி நிலைகளுக்கு முன்னாலுள்ள பகுதியில் துப்புரவுப் பணிகளை மேற்கொண்ட வேளை, அங்கு புதைக்கப்பட்டிருந்த மிதிவெடி வெடித்து, ஐந்தாவது பொறியியல் பிரிவைச் சேர்ந்த சிப்பாய் காயமடைந்தார். இவர் தற்போது மருத்துவ சிகிச்சைக்காக பதவியா வைத்தியசாலையில் அனுமதிக்கப்பட்டுள்ளதாக படைத் தலைமையகம் தெரிவித்துள்ளது.

## சிவராம்...

பண்டாரவிடம் கூட்டமைப்பு நாடாளுமன்றக்குழுத் தலைவர் இரா. சம்பந்தன் வேண்டுகோள் விடுத்தார். இதனையடுத்து நாடாளுமன்றம் ஒத்திவைக்கப்பட்ட பின்னர் கட்சித் தலைவர்களைக் கூட்டிய சபாநாயகர் - சிவராம் படுகொலை செய்யப்பட்ட பவம் தொடர்பான முழுநாள் விவாதத்தை நாளை நடத்துவதெனத் தீர்மானிக்கப்பட்டது.

## நோர்வே...

தமது அவசர தேவைக்கென நோர்வே தூதரகத்தால் பதிவுசெய்யப்பட்டிருந்த வாசனத்தை அவர்கள் தமிழர் புனர்வாழ்வுக்கழகத்துக்கு வழங்கியுள்ளனர். இதை நாம் எந்த வகையிலும் ஏற்றுக்கொள்ளமாட்டோம். இந்த நிலையில் நாட்டின் இறைமையை பாதிக்கும் வகையில் அரசு சார்பற்ற நிறுவனங்கள் செயற்பட்டு வருவதை அனுமதிக்க முடியாது. இது ஏனைய நாடுகளுடன் ஒப்பிடுகையில் அவமானத்துக்குரிய விடயமெனவும் அவர் தெரிவித்தார்.

## படையினரின்...

களின் கவனக்குறைவால் ஏற்பட்டதா, அல்லது தொழிநுட்பவறினால் ஏற்பட்டதா என்பது தொடர்பாக தெரியவரவில்லை. எனினும், இது தொடர்பாக விசாரணைகள் இடம்பெற்று வருகின்றன எனத் தெரிவித்தார்.

## புலிகளின் ...

விடுதலைப் புலிகளுக்கு நேரடியாக நிதி வழங்கப்படுவது என்பதற்கமைய இந்தப் பொதுக் கட்டமைப்பு உருவாக்கப்படமாட்டாது என்பது தெளிவானது. இந்தக் கட்டமைப்பின் மூலம் விடுதலைப் புலிகளின் கட்டுப்பாட்டுப் பகுதியில் நேரடியாக நிதி வழங்கச் சந்தர்ப்பம் கிடைக்கும்.

உதவிகள் தவறான வழிகளுக்குச் செல்லாதது என்ற உத்தரவாதம் வெளிநாடுகளுக்கு இந்தப் பொதுக் கட்டமைப்பின் மூலம் கிடைக்கும். விடுதலைப் புலிகள் போன்ற அமைப்பு ஒன்றுடன் எந்த முறையில் நடவடிக்கைகளைக் கையாளவேண்டும்

என்பது தொடர்பான அடிப்படைகளை தீர்மானித்துக் கொள்ளவேண்டும்.

பல வருடங்களாக யுத்தத்தை அனுபவிக்க நேர்ந்துள்ளதனால் யுத்தத்தைவிட அரசியல் பேச்சுக்கள் மூலம் நடைபெறும் செயற்பாட்டிற்கு அதிகளவு வரவேற்பு உண்டு என நாம் உணர்கின்றோம். உண்மையில் யுத்தநிறுத்தம் அமுல்படுத்தப்பட்டு மூன்று வருடங்களைக் கடந்துள்ள நிலையில் பல யுத்த நிறுத்த மீறல்கள் நடைபெற்றுள்ளன. எவ்வாறாயினும் யுத்தநிறுத்தம் அமுலில் உள்ளதனால் பல உயிர்கள் காப்பாற்றப்பட்டுள்ளன எனத் தெரிவித்தார்.

## புதிய பிரிவுகள் ஆரம்பம்

### External Degree

2005, 2006 பிரிவுகளுக்கானது  
(Jaffna University)

G A Q

1<sup>st</sup> in com

B A

B.Com

ஆரம்பம்:- 07.05.2005 9.30 a.m

**Further Details**  
**Director**  
Jaffna College Undergraduate Dept  
464, Hospital Road,  
(Near Commercial Bank)  
Jaffna.

(சி-4083)